

هفت روزانه

حکام الدین

تأليف
شیخ ابی سعید محمد بن ابی محمد علی
شیخ ابی الفوارس محمد بن ابی الفوارس

۱۳۰۱ هجری قمری

کتاب از مطبوعات انجمن خدام الدین

Attopid

قرآن کی بات

(ازیم - جیم - باخو فوقانی سرامپوسری)

بہن سناؤں میری بہنوں تمہیں ایمان کی بات
بات جو بھی کہو اس منہ سے تو قرآن کی بات
مومنہ پر بھی وہی فرض ہے جو مومن پر
تم بھی مصروف عبادت میں رہو شاہ و سحر
وقت پر اپنے ادا کرتی رہو صوم و صلوٰۃ
ہو اگر مال کی توفیق تو لازم ہے زکوٰۃ
یہی قرآن ہے ماں باپ کی خدمت کا سبق
پیار چھوٹوں سے بزرگوں سے محبت فرض
دشمن دین محمد سے عداوت ہے فرض
رحم کرنا ہے یتیموں پہ ثواب دارین
خرچ کرنا ہے غریبوں پہ فلاح کوین
اپنے ہمسائوں سے مل جل کے رہو جتنی جی
یہنوں قرآن معظّم کا ہے فرمان یہی
دین ہے سنت و قرآن ہمارا بانو
اور جو ان کے موافق ہیں انہیں بھی مانو

دلیسی و ولایتی
عمار تی رنگ روشن

سفیدہ - وارش - ریڈی میکس - نیپل - ڈسٹر
فینائل - گریس - لک - سریش - وغیرہ
سوداگران تھوک و پرچون
لاہور انٹرنیشنل مارکیٹ بانی باغ لاہور

دیں بھلا دیا گیا۔ اور مسلمان اسی سطح پر آگئے جس
پر غیر مسلم تھے۔ الامن شاء اللہ۔
حضرت علی رضی اللہ تعالیٰ عنہ
کی زندگی بادشاہ سے لے کر مزدور
تک ہر شخص کے لئے مشعل راہ ہے
جس کی روشنی میں دنیا فلاح و ترقی
کی تمام منزلیں طے کر سکتی ہے۔
آخر دعوانا ان الحمد للہ رب العالمین

بقیہ حضرت علیؓ صفحہ ۱۴ سے آگے
آپ کے مدفن کے بارے میں اختلاف
ہے۔ بعض کہتے ہیں کہ نجف اشرف
میں مدفون ہوئے۔ بعض کا خیال
ہے کہ نقش مبارک تم ہو گئی۔
واللہ اعلم۔
حضرت علیؓ پر خلافت راشدہ
کا خاتمہ ہوا۔ آپ کے بعد خلافت
کی بجائے ملوکیت قائم ہو گئی۔ عرب اور
اسلام کی سادگی و خلوصت ہو گئی۔ روحانیت کا

خمسفت روزہ اسلام الدین لاہور

جلد ۲ | ۱۱- رمضان المبارک ۱۳۷۶ھ مطابق ۱۲- اپریل ۱۹۵۷ء شمارہ ۲۸

کام کی رفتار

تقریباً ایک ماہ قبل ہم اسی صفحہ پر گزارش کر چکے ہیں کہ حکومت دستور کی لازمی شقوں کے تحت ایک کمیشن کے تقرر کا ارادہ رکھتی ہے۔ جو موجودہ قوانین کا جائزہ لے کر ان کو اسلامی احکامات کے تحت ترتیب دینے کی سفارش کرے گا۔

ہمارے ارباب اختیار کی "اسلام دوستی" ملاحظہ ہو کہ پورا سال گزار کر جب یوم جمہوریہ کی سالگرہ میں ایک دن رہ گیا۔ تو مجوزہ کمیشن کے صدر کا اعلان کر دیا گیا۔ اور کہا گیا کہ باقی ارکان کا تقرر کمیشن کے صدر سے مشورہ کرنے کے بعد کیا جائے گا۔ خیال فرمائیے۔ صرف ایک آدمی کے تقرر میں ایک سال لگا دیا گیا۔ ہمارے ہاں نہ قانونی ماہرین کی کمی ہے اور نہ علمائے کرام کی۔ اس تاخیر سے تو صاف ظاہر ہوتا ہے کہ حکومت ہر ممکن کوشش کرتی ہے کہ اسلامی قوانین کو نافذ نہ کیا جائے۔ جب دستور کی لازمی شق کا یہ حشر ہوا ہے کہ سال کے اندر کمیشن کا صدر ہی مقرر ہو سکا۔ اور وہ بھی کب، پورے تین سو چونتھ (۳۶۴) دن گزار کر تاکہ قانونی گرفت نہ ہو سکے۔

کمیشن کے صدر کا تقرر ہوئے تقریباً ایک ماہ گزر رہا ہے۔ لیکن ابھی تک کمیشن کے باقی ارکان کا اعلان نہیں ہوا۔ ممکن ہے کہ اس میں بھی کئی سال لگیں۔ جب ایک صدر کے انتخاب کے لئے ایک سال درکار ہے تو تین یا چار ارکان کے انتخاب کے لئے تین چار سال تو چاہئیں۔ پھر اس کی کارکردگی کے لئے ۵ سال کا عرصہ چاہئے۔ یہ وہ چیزیں ہیں جنہیں دیکھ کر دکھ ہوتا ہے۔ ان لوگوں نے اسلام ہی

کا سہارا لے کر پاکستان کا مطالبہ کیا تھا۔ قرار داد مقاصد کا ڈھنڈورہ پیٹ کر نو سال تک قوم کا دل بہلاتے رہے جب اسلامی دستور کے نفاذ کا وقت آیا تو کس قدر تساہل اور کج روی سے کام کر رہے ہیں۔

ہم حکومت پر واضح کرتے ہیں کہ تاخیر اور التوا کے حربے زیادہ دیر تک نہیں چلا سکتے۔ اگر آپ نے حقیقتاً اسلامی قوانین کا نفاذ کرنا ہے۔ تو وزیر قانون کا فرض ہے کہ اس کام کو سب پر ترجیح دیں۔ اور اگر خدا نخواستہ آپ کے دل میں اسلامی قوانین سے کد ہے تو اسے نکال پھینکیں۔ ورنہ خود نکل جائیں۔ اس طرح اپنے آپ کو اور ساری قوم کو دنیا کی نظروں میں ذلیل کرنا اچھا نہیں۔ آخر میں ہم اللہ تعالیٰ سے دعا کرتے ہیں کہ وہ ارکان حکومت کو سیدھے راستے کی طرف رہنمائی فرمائے۔ آمین یا اللہ العالمین۔

معذرت

۱۵- مارچ ۱۹۵۷ء کے شمارہ میں نادانستہ ایک اشتہار میں شیشی کے لیبل پر چھوٹی سی فوٹو شائع ہو گئی تھی۔ بعض حضرات اس غلطی کو حضرت مولانا احمد علی صاحب کی ذات گرامی کی طرف منسوب کر رہے ہیں۔ واقعہ یہ ہے کہ حضرت مولانا کا اس سے قطعاً کوئی واسطہ نہیں۔ حضرت مولانا تو اس معاملہ میں بہت محتاط واقع ہوئے ہیں۔ اگر ہمیں بھی پہلے علم ہو جاتا تو اس فوٹو کا شائع ہونا ممکن نہ تھا۔ قرآن نمبر میں اسی اشتہار اور ایک دوسرے اشتہار میں فوٹو کو اڑا دیا گیا۔ ہمساری

اس غلطی سے جن احباب کو کسی طرح کی تکلیف ہوئی ہے۔ ہم ان سے معذرت خواہ ہیں۔

لاہور کارپوریشن اور الیابان شیرالوالہ دروازہ

شیرالوالہ دروازہ اور ملحقہ آبادیوں پر آج کل لاہور کارپوریشن کی خاص نظر عنایت معلوم ہوتی ہے۔ دروازہ کے باہر بربل سڑک جو گندگی کا ڈپو ہے اس میں سارے شہر کی غلاظت جمع کر کے آنے جانے والوں کا ناک میں دم کیا جا رہا ہے۔ بعض اوقات غلاظت سڑک تک پہنچ جاتی ہے۔ اس وقت لوگوں کو نالی کے کنارے پر سے گزرنا پڑتا ہے۔ اس کے علاوہ ڈپو کے بالمقابل پیشاب گاہ بھی ہے۔ جس میں لوگ پاخانہ کر جاتے ہیں۔ اول تو اس کی صفائی نہیں ہوتی۔ جب صفائی کی جاتی ہے تو یہ سب کچھ باہر پھینک دیا جاتا ہے۔ کارپوریشن کی طرف سے دروازہ کے باہر جو پاخانے بنائے گئے ہیں ان پر جو جبری ٹیکس لگا ہوا ہے اس کی وجہ سے غریب لوگ اس سے فائدہ نہیں اٹھا سکتے۔

ہم لاہور کارپوریشن کے ایڈمنسٹریٹر صاحب اور ہیلتھ آفیسر صاحب سے درخواست کرتے ہیں کہ وہ جلد از جلد خود موقعہ ملاحظہ فرما کر اس تکلیف کا ازالہ فرمائیں۔ شیرالوالہ دروازہ کے ایک ہائی سکول ہے۔ جس میں قوم کے تقریباً ڈیڑھ ہزار بچے زیر تعلیم ہیں۔ ساتھ ہی ایک جامع مسجد ہے۔ جس میں روزانہ ہزاروں مسلمان نماز کے لئے آتے ہیں۔ ملحقہ آبادیوں کے لئے یہ دروازہ ایک گزرگاہ ہے۔ خطرہ ہے کہ اس غلاظت کے باعث یہ سب لوگ کسی بیماری میں مبتلا نہ ہو جائیں۔

سرخ نشان اگر آپ کے نام کی چٹاپہ اس کے معنی میں کہ آپ کا چندہ ختم ہو چکا ہے اس صورت میں آپ کے ذمے تین باتوں میں سے ایک پر عمل کرنا ضروری ہے:

- (۱) مزید چندہ بھجوا دیں۔
- (۲) دی پی کے لئے ہمیں تحریر فرمادیں۔
- (۳) پرچہ بند کرنے کے لئے ہمیں تحریر فرمادیں۔ یا ایک شمارہ واپس کر دیں اگر آپ خاموش رہتے ہیں اور دی پی آنے پر اسے واپس کر دیتے ہیں تو یہ ادارہ کو مالی نقصان پہنچاتا اور اپنے آپ کو اخلاقاً مجرم بناتا ہے۔

بِسْمِ اللَّهِ الرَّحْمَنِ الرَّحِيمِ

خطبہ یوم الجمعہ ۴- رمضان المبارک ۱۳۷۶ھ- ۵- اپریل ۱۹۵۷ء

رمضان مبارک کی عظمت اور اس کے متعلق احکام

(از جناب شیخ التفسیر حضرت مولانا احمد علی صاحب جامع مسجد شیداوالہ دروازہ لاہور)

عظمت کا ثبوت

عَنْ سَلْمَانَ الْفَارِسِيِّ قَالَ خُطِبْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ فِي آخِرِ يَوْمٍ مِنْ شَعْبَانَ فَقَالَ يَا أَيُّهَا النَّاسُ قَدْ أَطْلَقْتُكُمْ شَهْرًا عَظِيمًا شَهْرًا مُبَارَكًا شَهْرًا فِيهِ لَيْلَةُ خَيْرٍ مِنْ أَلْفِ شَهْرٍ جَعَلَ اللَّهُ صِيَامَهُ فَرِيضَةً وَفِيَّامٍ لَيْلُهُ تَطَوُّعًا مَنْ تَقَرَّبَ فِيهِ بِخُصْلَةٍ مِنَ الْخَيْرِ كَانَ كَمَنْ أَدَّى فَرِيضَةً فِيمَا سِوَاهُ وَمَنْ أَدَّى فَرِيضَةً فِيهِ كَانَ كَمَنْ أَدَّى سَبْعِينَ فَرِيضَةً فِي سِوَاهُ وَهُوَ شَهْرُ الصَّبْرِ وَالصَّوْمِ ثَوَابُهُ الْجَنَّةُ وَشَهْرُ الْمَوَاسَاةِ وَشَهْرُ إِزَادَةِ فِيهِ رِزْقِ الْمُؤْمِنِينَ مَنْ فَطَرَ فِيهِ صَائِمًا كَانَ لَهُ مَغْفِرَةٌ لَذُنُوبِهِ وَوَعْدُ رَبِّهِ مِنَ النَّارِ وَكَانَ لَهُ مِثْلُ أَجْرِ مَنْ خَيْرَ أَنْ يَنْتَقِصَ مِنْ أَجْرِ مَنْ شَيْءٌ قُلْنَا يَا رَسُولَ اللَّهِ لَيْسَ كُلُّنَا نَحْمَدُكَ مَا لِفِطْرِهِ الصَّيَامُ فَقَالَ لَسْتُ بِمَلَكٍ اللَّهُ صَلَّى اللَّهُ عَلَيْهِ وَسَلَّمَ يُطْلِمُ اللَّهُ هَذَا الشَّوَابَ مَنْ فَطَرَ صَائِمًا عَلَى مَا ذُكِرَ لَبَنٍ أَوْ تَمْرَةٍ أَوْ شَرْبَةٍ مِنْ مَاءٍ وَمَنْ أَشْبَحَ صَائِمًا سَقَاةَ اللَّهِ مِنْ وَضْعِي شَرْبَةٍ أَوْ لَبَنٍ أَوْ تَمْرَةٍ يَدْخُلُ الْجَنَّةَ وَهُوَ شَهْرٌ أَوْ لَهُ رَحْمَةٌ وَأَوْسَطُ مَغْفِرَةٍ وَأَخْرَجَهُ عَنْكَ مِنَ النَّارِ وَمَنْ خَفِيفَ عَنْ مَمْلُوكِهِ فِيهِ غَفَرَ اللَّهُ لَهُ وَاعْتَقَ مِنَ النَّارِ رَوَاهُ الْبَيْهَقِيُّ

ترجمہ۔۔۔ سلمان فارسی سے روایت ہے کہ رسول اللہ صلی اللہ علیہ وسلم نے شعبان کے آخری دن ہمارے سامنے خطبہ دیا۔ اور فرمایا کہ اے لوگو! ایک عظمت والے مہینے نے تم پر سایہ ڈالا ہے۔ جو بڑا بابرکت مہینہ ہے یہ ایسا مہینہ ہے کہ اس میں ایک رات ہے جو ہزار مہینوں سے بہتر ہے۔ اللہ نے اس مہینہ کے روزے فرض قرار دیئے ہیں۔ اور اس کی رات کی عبادت نفل قرار دی ہے۔ جو شخص اس مہینہ میں کسی نیکی سے

خدا کا قرب تلاش کرے۔ وہ اس طرح ہوگا۔ جس طرح کہ رمضان کے سوا فرض ادا کیا۔ اور جو شخص اس مہینہ میں فرض ادا کرے۔ وہ اس شخص کی طرح ہوگا جس طرح کسی اور مہینہ میں ستر فرض ادا کئے۔ اور وہ صبر کا مہینہ ہے۔ اور صبر کا ثواب بہشت ہے۔ اور یہ غمخواری کا مہینہ ہے۔ اور یہ ایک ایسا مہینہ ہے۔ جس میں مومن کا رزق زیادہ کر دیا جاتا ہے۔ جو شخص اس مہینہ میں کسی روزہ دار کا روزہ افطار کرائے۔ وہ اس کے لئے گناہوں کی بخشش کا سبب ہوتا ہے۔ اور اس کی گردن کے دوزخ سے نجات کا ذریعہ ہوتا ہے۔ اور روزہ دار کے ثواب کے برابر اس کو ثواب ملتا ہے۔ اور اس سے روزہ دار کے ثواب میں بھی کوئی کمی واقع نہیں ہوتی۔ ہم نے عرض کی یا رسول اللہ! ہم سب کے پاس اتنا سامان نہیں ہے۔ کہ اس سے ہم روزہ دار کا روزہ افطار کرائیں۔ پھر رسول اللہ صلی اللہ علیہ وسلم نے فرمایا۔ یہ ثواب اللہ اس کو بھی دیگا جو لسی کے ایک، گھونٹ یا ایک کھجور یا پانی کے ایک گھونٹ سے کسی کا روزہ افطار کر لے۔ اور جو شخص روزہ دار کو پیٹ بھر کر کھانا کھلائے، اس کو اللہ میرے حوض سے پلائیگا۔ ایسا پھر کبھی اس کو پیاس نہیں لگے گی۔ یہاں تک کہ وہ جنت میں داخل ہو۔ اور یہ ایسا مہینہ ہے کہ اس کی ابتدا میں رحمت ہے۔ درمیان میں مغفرت اور آخر میں دوزخ سے نجات ہے اور جس شخص نے اس مہینہ میں اپنے غلام (روزہ دار سے) کم کام لیا۔ اللہ اسے بخشش دیتا ہے۔ اور اسے دوزخ سے نجات دیتا ہے۔

حاصل

ذکورہ صدر حدیث شریف میں رمضان مبارک کی جو برکتیں ذکر کی گئی ہیں۔ وہ یہ ہیں۔ یہ عظمت والا مہینہ ہے۔ بابرکت والا مہینہ ہے۔ اس میں ایک رات ہزار مہینوں

سے بھی بہتر ہے۔ اس کے روزے فرض ہیں۔ رات کی عبادت نفل ہے۔ اس میں ایک نیکی کا ثواب دوسرے مہینہ میں فرض ادا کرنے کے برابر ملتا ہے۔ اور اس میں فرض ادا کرنے کا ثواب دوسرے مہینوں میں ستر فرض ادا کرنے کے برابر ہے۔ یہ صبر کا مہینہ ہے (یعنی اللہ تعالیٰ کی رضا حاصل کرنے کے لئے کھانا پینا اور خواہشات نفسانی سے اپنے آپ کو بند رکھا جاتا ہے) اور صبر کا ثواب بہشت ہے۔ یہ ہمدردی اور غمخواری کا مہینہ ہے (یعنی اس میں صاحب استطاعت مسلمان دوسرے محتاج بھائیوں کی ہمدردی کرتے ہیں) اور اس مہینہ میں مومن کے رزق میں برکت دی جاتی ہے۔ اس مہینہ میں روزہ دار کا روزہ افطار کرانے سے گناہوں کی بخشش حاصل ہوتی ہے۔ اور افطار کرانے والے کی گردن دوزخ سے آزاد ہو جاتی ہے اور روزہ افطار کرانے والے کو روزہ رکھنے والے جتنا ثواب ملتا ہے۔ روزہ دار کو لسی کے ایک گھونٹ یا ایک کھجور یا پانی کے ایک گھونٹ سے روزہ افطار کرانے سے بھی مذکورہ صدر ثواب مل جاتا ہے۔ روزہ دار کو پیٹ بھر کر کھانا کھلائے والے کو حوض کوثر سے پانی پلایا جائے گا۔ اس مہینہ کی ابتدا رحمت ہے۔ درمیان میں مغفرت ہے۔ آخر میں دوزخ سے آزادی ہے۔ اس مہینہ میں جس شخص نے اپنے غلام سے کام میں تخفیف کر دی۔ اللہ اسے بخش دیگا۔ (اللہ اسے) دوزخ سے آزاد کر دے گا۔ واللہ رب العالمین

دعا

اللہ تعالیٰ محض اپنے فضل اور کرم سے ہر مسلمان کو رمضان مبارک کی ان برکتوں کو حاصل کرنے کی توفیق عطا فرمائے۔ آمین یا اللہ العالمین۔

رمضان مبارک کے متعلق فرمان الہی

(شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِلنَّاسِ وَبَيِّنَاتٍ مِنَ الْهُدَى وَالْفُرْقَانِ) (آلہ سورہ البقرہ رکوع ۲۳ پارہ ۱ ترجمہ۔۔۔ رمضان کا وہ مہینہ ہے۔ جس میں قرآن اتارا گیا جو لوگوں کے واسطے ہدایت ہے۔ اور ہدایت کی روشن دلیلیں اور حق و باطل میں فرق کرنے والا ہے۔)

حاصل

یہ ہے کہ اللہ تعالیٰ ماہ رمضان مبارک

ہی میں قرآن مجید کو (روح محفوظ سے منتقل کر کے آسمان دنیا پر) نازل فرمایا۔ جو تمام بنی نوع انسان کے لئے ہر شعبہ حیات میں راہ نما ہے۔ اور راہ نمائی بھی ایسی کہ جس کی نظیر دنیا میں کہیں مل نہیں سکتی۔ اس دعویٰ کی شہادت قرآن مجید ہی میں موجود ہے رَوِّمَتْ کَلِمَتٍ رَّبِّكَ صِدْقًا وَعَدًا (سورہ الانعام رکوع ۱۷۱ پارہ ۷) ترجمہ۔ اور تیرے رب کی باتیں سچائی اور انصاف کی انتہائی حد تک پہنچی ہوئی ہیں۔

راہ نما کے لفظ میں تین چیزیں ماننی پڑتی ہیں۔ راہ رو (مسافر) راہ نما (قرآن) راہ رو کی منزل مقصود رضا الہی حاصل کر کے اس کے مقربین میں شامل ہونا۔ روشن دلائل سے راہ نمائی کرنے والا ہے۔ جس طرح روز روشن میں ہر خیر و شر و دشمن میں تمیز ہو جاتی ہے۔ اسی طرح اس قرآن مجید کو غور و فکر سے پڑھنے والوں کے دل میں کسی قسم کا شک و شبہ باقی نہیں رہتا۔ بشرطیکہ ان کی فطرت سلیمہ ہو۔ اور اللہ تعالیٰ راضی ہو۔ اسی طرح قرآن مجید۔ توحید و شرک۔ ایمان و کفر۔ غلط اور صحیح اور ناجحی اور مہلک راستوں میں تمیز کرا دینے والا ہے۔

رمضان مبارک کے فضائل

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ رَمَضَانُ فَتُفْتُحُ أَبْوَابُ السَّمَاءِ وَفِي رَوَايَةٍ تَحْتَ أَبْوَابِ الْجَنَّةِ وَغُلِقَتْ أَبْوَابُ جَهَنَّمَ وَتُفْتُحُ أَبْوَابُ الرَّحْمَةِ - متفق علیہ

ترجمہ۔ ابی ہریرہ سے روایت ہے کہا۔ رسول اللہ صلی اللہ علیہ وسلم نے فرمایا۔ جب رمضان آتا ہے۔ آسمان کے دروازے کھول دیئے جاتے ہیں۔ اور ایک روایت میں ہے۔ جنت کے دروازے کھول دیئے جاتے ہیں۔ اور دوزخ کے دروازے بند کر دیئے جاتے ہیں۔ اور شیطانوں کو قید کر دیا جاتا ہے۔ اور ایک روایت میں ہے۔ رحمت کے دروازے کھول دیئے جاتے ہیں۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ وَمَنْ قَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ وَمَنْ قَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ

تَقَدَّمَ مِنْ ذَنْبِهِ مُتَّقٍ عَلَيْهِ - ترجمہ۔ ابی ہریرہ سے روایت ہے کہ رسول اللہ صلی اللہ علیہ وسلم نے فرمایا۔ جس شخص نے رمضان کا روزہ ایمان کے ساتھ اور ثواب حاصل کرنے کی نیت سے رکھا اس کے پچھلے گناہ معاف کر دیئے جائیں گے۔ اور جس شخص نے رمضان میں قیام کیا (یعنی عبادت کی) ایمان کے ساتھ اور ثواب حاصل کرنے کی نیت سے اس کے بھی سب پچھلے گناہ بخش دیئے جائیں گے۔ اور جو شخص لیلۃ القدر میں کھڑا ہوا۔ (یعنی عبادت کی) ایمان کے ساتھ۔ اور ثواب حاصل کرنے کی نیت سے اس کے بھی سب پچھلے گناہ بخش دیئے جائیں گے۔

حاصل

یہ نکلا کہ رمضان شریف کے تمام دن اور تمام راتیں متبرک ہیں۔ جس طرح دن کے روزے تمام گناہوں کو معاف کرا دیتے ہیں۔ اسی طرح رات کی عبادت بھی تمام گناہوں سے پاک کر دیتی ہے۔ اور رمضان میں ایک رات آتی ہے جسے لیلۃ القدر کہا جاتا ہے۔ جس شخص نے اس رات میں اللہ تعالیٰ کی عبادت کی۔ اس کے بھی سب پچھلے گناہ بخش دیئے جاتے ہیں۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا كَانَ أَوَّلُ لَيْلَةٍ مِنْ شَهْرِ رَمَضَانَ صُفِّدَتِ الشَّيَاطِينُ وَمُرَدَّةُ الْجِنِّ وَغُلِقَتْ أَبْوَابُ النَّارِ فَلَمْ يُفْتَحْ مِنْهَا بَابٌ وَفُتِحَتْ أَبْوَابُ الْجَنَّةِ فَلَمْ يُغْلَقْ مِنْهَا بَابٌ وَيُنَادِي مُنَادٍ يَا بَاغِيَ الْخَيْرِ أَقْبِلْ وَيَا بَاغِيَ الشَّرِّ أَقْصِرْ وَلِلَّهِ عِتْقَاءُ مِنَ النَّارِ وَذَلِكَ كُلُّ لَيْلَةٍ - رواه الترمذی و ابن ماجہ ورواه احمد

ترجمہ۔ ابی ہریرہ سے روایت ہے۔ کہا۔ رسول اللہ صلی اللہ علیہ وسلم نے فرمایا۔ جب رمضان کے مہینہ کی پہلی رات ہوتی ہے شیطان اور سرکش جن قید کر دیئے جاتے ہیں۔ اور دوزخ کے دروازے بند کر دیئے جاتے ہیں۔ اور دوزخ کا کوئی دروازہ نہیں کھولا جاتا۔ اور بہشت کے دروازے کھول دیئے جاتے ہیں۔ پھر ان میں سے کوئی دروازہ بند نہیں کیا جاتا۔ اور ایک اعلان کرنے والا اعلان کرتا ہے۔ کہ اے نیکی کے طالب (نیکی کی طرف) متوجہ ہو۔ اور اے بُرائی کا ارادہ رکھنے والے بُرائی سے باز آ۔ اور اللہ اس مہینہ میں بہت سے لوگوں کو دوزخ سے آزاد کرتا ہے۔ اور ایسا ہر رات کو ہوتا ہے (یعنی منادی کہیوالا

روزانہ رات کو یہ اعلان کرتا ہے)

روزہ اور قرآن کی شفاعت

عن عبد الله بن عمرو بن رسول الله صلى الله عليه وسلم قال الصيام والقرآن يشفعان للعبد يقول الصيام اى رب انى منعة الطعام والشهوات بالنهار فشفعنى فيه ويقول القرآن منعة النوم بالليل فشفعنى فيه فيشفعنا رواه البيهقى فى شعب الايمان -

ترجمہ۔ عبد اللہ بن عمرو سے روایت ہے۔ تحقیق رسول اللہ صلی اللہ علیہ وسلم نے فرمایا۔ روزہ اور قرآن بندے کے لئے شفاعت کریں گے روزہ کہے گا۔ اے میرے رب میں نے اسے کھانے اور خواہشات نفسانی سے دن کو روکا تھا۔ لہذا اس کے حق میں میری شفاعت قبول فرما۔ اور قرآن کہے گا۔ میں نے اسے رات کو سونے سے روکا تھا۔ لہذا اس کے حق میں میری شفاعت قبول فرما۔ پھر دونوں کی شفاعت قبول کر لی جائے گی۔

دونوں کا وجود

اس حدیث شریف سے ثابت ہوا کہ قیامت کے دن روزہ اور قرآن مجید کا بھی ایک وجود ہوگا۔ اور اس وجود میں بات چیت کرنے کی بھی صلاحیت ہوگی۔ حضرت شاہ ولی اللہ صاحب رحمۃ اللہ علیہ دہلوی نے اپنی فلسفہ شریعت کی بہترین اور جامع کتاب حجتہ اللہ البالغہ میں ثابت کیا ہے۔ کہ جن چیزوں کا اس جہان میں وجود نہیں ہے۔ عالم ملکوت میں ان کا بھی وجود ہے۔

روزہ کی قبولیت کی شرائط

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ لَمْ يَدَعْ قَوْلَ الزُّورِ وَالْعَمَلِ بِهِ فَلَيْسَ بِالْمُحْسِنِ حَاجَةً فِي أَنْ يَدَعَ طَعَامَهُ وَشَرَابَهُ وَنِكَاحَهُ - ترجمہ۔ ابی ہریرہ سے روایت ہے۔ کہا۔ رسول اللہ صلی اللہ علیہ وسلم نے فرمایا۔ جس شخص نے جھوٹ بولنا نہیں چھوڑا۔ اور جھوٹ پر عمل کرنا نہیں چھوڑا۔ تو اس کے کھانے اور پینے کے چھوڑنے کی اللہ کو کوئی پرواہ نہیں ہے۔ یعنی ایسے شخص روزہ رکھنے کا کوئی اجر نہیں ملے گا۔

مسائل متعلقہ روزہ

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَنَبَّاهُ اللَّهُ صَائِتُمْ فَأَكَلْ أَوْ شَرِبَ فَلَيْتُمْ صَوْمَهُ فَإِنَّمَا أَطْعَمَهُ اللَّهُ وَسَقَاهُ - متفق عليه

ترجمہ۔ ابی ہریرہ سے روایت ہے۔ کہا۔ رسول اللہ صلی اللہ علیہ وسلم نے فرمایا۔ جو شخص روزہ پورا کر دینا چاہے۔ سوائے اس کے نہیں کہ اسے اللہ نے کھلایا اور پلایا ہے یعنی روزہ یاد نہ ہونے کی حالت میں کھاپی لے تو اس پر کوئی گناہ بھی نہیں ہے۔ اور روزہ بھی نہیں ٹوٹتا۔

عَنْ عَامِرِ بْنِ رَبِيعَةَ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ مَا لَا أَحْصِي يَتَسَوَّكُ وَهُوَ صَائِتُمْ رَوَاهُ التِّرْمِذِيُّ وَابُو دَاوُدَ - ترجمہ۔ عامر بن ربیعہ سے روایت ہے۔ کہا۔ میں نے رسول اللہ صلی اللہ علیہ وسلم کو روزہ کی حالت میں مسواک کرتے ہوئے اتنی بار دیکھا ہے۔ کہ میں شمار نہیں کر سکتا۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَمْ مِنْ صَائِتُمْ لَيْسَ لَهُ مِنْ صِيَامِهِ إِلَّا الظُّمَأُ وَكَمْ مِنْ تَائِبٍ لَيْسَ لَهُ مِنْ قِيَامِهِ إِلَّا الشَّهَرُ - رواه الدارمی -

ترجمہ۔ ابی ہریرہ سے روایت ہے۔ کہا۔ رسول اللہ صلی اللہ علیہ وسلم نے فرمایا۔ کئی روزہ دار ایسے ہوتے ہیں کہ اسے روزہ رکھنے کے سوائے پیاس کے اور کچھ حاصل نہیں ہوتا۔ اور کئی رات کو اٹھنے والے ایسے ہوتے ہیں کہ اسے رات کے قیام میں سوائے جاگنے کے اور کچھ حاصل نہیں ہوتا۔

یعنی روزہ یا رات کے قیام کے شرائط پوری نہ ہونے کے باعث انہیں کوئی فائدہ نہیں ہوتا۔

عَنْ عَائِشَةَ قَالَتْ إِنَّ حَمْزَةَ بْنَ عَمْرِو بْنِ عَبْدِ اللَّهِ قَالَ لِلنَّبِيِّ صَلَّى اللَّهُ عَلَيْهِ وَسَلَّمَ أَصُومُ فِي السَّفَرِ وَكَانَ كَثِيرَ الصِّيَامِ فَقَالَ إِنَّ شِئْتَ فَصُمْ وَإِنْ شِئْتَ فَأَقْطِرْ - متفق عليه

ترجمہ۔ عائشہ سے روایت ہے۔ کہا۔ بیشک حمزہ بن عمرو الاسمی نے رسول اللہ صلی اللہ علیہ وسلم سے عرض کی۔ کیا میں سفر میں روزہ رکھوں؟ اور وہ بہت روزہ رکھنے والا تھا۔ پھر آپ نے فرمایا۔ اگر تو پیاسے تو روزہ رکھ لے۔ اور اگر تو چاہے تو افطار کر لے۔

حضرت مولانا عبدالحق صاحب رحمۃ اللہ علیہ محدث دہلوی

کا اس حدیث پر ان کی شرح مشکوٰۃ مسبی لمعات میں یہ مضمون ہے۔

رَأَى الْحَادِثُ الْوَارِدَةَ فِي صَوْمِ الْمُسَافِرِ وَافْطَارِهِ مِنْهَا مَا وَرَدَ فِي ابْخَاتِرِ الْفَطَامِ مُطْلَقًا مِنْ غَيْرِ لَعْنٍ لِيَكُونَ الصِّيَامُ أَوْ إِنْ فُطِرَ أَفْضَلُ وَبَعْضُهَا وَرَدَ فِي التَّخْيِيرِ بَيْنَ الصِّيَامِ وَالْإِفْطَارِ وَبَعْضُهَا فِي جَوَازِ الْإِفْطَارِ وَذِمِّ الصِّيَامِ وَاتَّفَقَ جَمْهُورُ الْعُلَمَاءِ عَلَى أَنَّ الْإِفْطَارَ وَالصِّيَامَ كُلَّهُمَا حَائِزٌ وَاخْتَلَفُوا فِي أَفْضَلِيَّتِهِ أَحَدٌ هَبَا أَوْ أَكْثَرُ سَوَاءٌ فَأَبُو حَنِيفَةَ وَمَالِكٌ وَالشَّافِعِيُّ عَلَى أَنَّ الصَّوْمَ أَفْضَلُ لِمَنْ يُطِيفُهُ لَتَبَرِيَةِ الذِّمَّةِ وَيُسِرُّهُ مُوَافَقَةُ الْمُسْلِمِينَ وَغَيْرِ الْقَضَاءِ بَعْدَ مَضِيِّ رَمَضَانَ وَفَعَلَهُ صَلَّى اللَّهُ عَلَيْهِ وَسَلَّمَ وَيُصَلِّمُ حُجَّةً لَهُمْ وَعِنْدَ أَحَدٍ وَرَأْسُ حَقٍّ وَسَعِيدِ بْنِ الْمُسَيَّبِ وَالْأَوْزَاعِيِّ الْإِفْطَارُ أَفْضَلُ مُطْلَقًا -

ترجمہ۔ جو حدیث مسافر کے روزے اور افطار کے متعلق آئی ہیں بعض ان میں سے ایسی ہیں۔ جن سے مطلق افطار کا مباح ہونا ثابت ہوتا ہے۔ ان سے یہ پتہ نہیں چلتا۔ کہ روزہ افضل ہے یا افطار۔ اور بعض حدیثوں سے ثابت ہوتا ہے کہ روزہ رکھنے یا افطار کرنے کا اختیار ہے (یعنی مسافر کو یہ اختیار دیا گیا ہے) اور بعض سے افطار کا جواز اور روزہ رکھنے کی مذمت آئی ہے۔ اور جمہور علماء اس پر متفق ہیں کہ افطار اور روزہ دونوں حائز ہیں۔ اور دونوں میں سے ایک کی فضیلت میں اختلاف ہے۔ یا دونوں ہی برابر ہیں۔ پھر ابو حنیفہ اور مالک اور شافعی اس بات پر متفق ہیں کہ جس کو توفیق ہو اس کو روزہ رکھنا افضل ہے۔ (کیوں) اس لئے کہ رمضان ہی میں روزے کی ذمہ داری پوری ہوگئی اور دوسرے مسلمانوں کے ساتھ رکھنے میں آسانی بھی ہوگی۔ اور رمضان کے گزرنے کے بعد قضا کرنا مشکل ہے۔ اور رسول اللہ صلی اللہ علیہ وسلم کا اپنا فعل ان کے لئے حجت ہو سکتا ہے اور احمد اور اسحق اور سعید بن المسیب اور اوزاعی کے ہاں افطار مطلقاً افضل ہے۔

عَنْ أَنَسِ بْنِ مَالِكٍ الْكُعْبِيُّ قَالَ قَالَ

رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ وَضَعَ عَنِ الْمُسَافِرِ شَطْرَ الصَّلَاةِ وَالصَّوْمِ عَنِ الْمُسَافِرِ وَعَنِ الْمُرْضِعِ وَالْحَبْلِيِّ - رواه ابو داود الترمذی والنسائی وابن ماجہ - ترجمہ۔ انس بن مالک کعبی سے روایت ہے۔ کہا رسول اللہ صلی اللہ علیہ وسلم نے فرمایا۔ بیشک اللہ نے مسافر کو آدمی نماز معاف فرمادی ہے۔ اور مسافر اور دودھ پلانے والی اور حمل والی کو (رمضان میں روزہ چھوڑنے

اور بعد میں قضا کر دینے میں) معافی دی ہے۔ عَنْ أَبِي عَطِيَّةٍ قَالَ دَخَلْتُ أَنَا وَمَسْرُوقٌ عَلَى عَائِشَةَ تَمْلَأَانِ أُمَمَ الْمُؤْمِنِينَ رَجُلًا مِنْ أَصْحَابِ مُحَمَّدٍ صَلَّى اللَّهُ عَلَيْهِ وَسَلَّمَ أَحَدُ هُمَا يُعْجَلُ الْإِفْطَارِ وَيُعْجَلُ الصَّلَاةُ وَالْآخَرُ يُؤَخَّرُ الْإِفْطَارَ وَيُؤَخَّرُ الصَّلَاةَ قَالَتِ ابْنُهَا يُعْجَلُ الْإِفْطَارَ وَيُعْجَلُ الصَّلَاةَ قُلْنَا عَبْدُ اللَّهِ بْنُ مَسْعُودٍ قَالَتْ هَكَذَا صَنَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالْآخَرُ أَبُو مُوسَى - رواه مسلم - ترجمہ۔ ابی عطیہ سے روایت ہے۔ کہا۔ میں اور مسروق (حضرت عائشہ رضی اللہ عنہا) کے ہاں گئے۔ پھر ہم نے کہا۔ اے ام المؤمنین محمد صلی اللہ علیہ وسلم کے صحابہ میں سے دو آدمی ہیں۔ ان میں سے ایک (روزہ) جلدی افطار کرتا ہے۔ اور نماز بھی جلدی پڑھتا ہے۔ اور دوسرا افطار دیر سے کرتا ہے۔ اور نماز (بھی) دیر سے پڑھتا ہے۔ فرمایا۔ ان دونوں میں سے کونسا افطار جلدی کرتا ہے اور نماز جلدی پڑھتا ہے۔ ہم نے کہا۔ عبداللہ بن مسعود۔ (نبی صلی اللہ علیہ وسلم نے فرمایا) رسول اللہ صلی اللہ علیہ وسلم اسی طرح کیا کرتے تھے۔ اور دوسرا ابو موسیٰ (اشعری) تھا۔

نتیجہ

اس بیان سے یہ ثابت ہوتا ہے کہ رسول اللہ صلی اللہ علیہ وسلم سورج غروب ہونے کے بعد فوراً روزہ افطار فرمایا کرتے تھے۔ اور اس کے بعد اسی وقت قریب نماز مغرب پڑھ لیا کرتے تھے۔

آج

کل بعض آدمی کافی دیر سے روزہ افطار کرتے ہیں۔ اور یہ کہتے ہیں کہ ابھی تو آسمان کے کنارہ پر سرخی باقی ہے۔ یہ خیال غلط ہے۔ جب سورج کی ٹمکیہ آسمان کے کنارہ سے غروب ہو جائے۔ اس وقت روزہ افطار کر لینا چاہئے۔ خواہ روشنی کتنی ہی تیز کیوں نہ ہو وہاں علینا الا ہلارح۔

(از جناب کمال الدین صاحب مدارس (ہور کارپوریشن)

حضور کا ارشاد ہے کہ قرآن کا ماہر اُن ملائکہ کے ساتھ ہے جو میر منشی ہیں۔ اور نیک کاریں۔ اور جو شخص قرآن شریف کو اٹکتا ہوا پڑھتا ہے اور اس میں وقت خرچ کرتا ہے تو اس کو دوہرا اجر ہے۔ ماہر وہ جس کو یاد بھی خوب ہو اور پڑھتا بھی اچھا ہو۔ اور اگر معنی و مراد پر بھی قابو ہو تو پھر کیا کہنا۔ ملائکہ کے ساتھ ہونے کا یہ مطلب ہے کہ وہ بھی قرآن شریف کے لوح محفوظ سے نقل کر نیوالے ہیں۔ یا یہ کہ حشر میں ان کے ساتھ اجتماع ہوگا۔ اٹکنے والے کو دوہرا اجر۔ ایک اس کی قرأت کا دوسرا اس کی مشقت کا جو وہ بار بار کے اٹکنے کی وجہ سے برداشت کرتا ہے۔ لیکن اس کا یہ مطلب نہیں کہ یہ اس ماہر سے بڑھ جائے۔ ماہر کی فضیلت

کی خاطر چار پیسے کے لالچ سے اگر آپ نے اس کو دین سے بے بہرہ رکھا تو یہی نہیں کہ خود آپ کو اپنی حرکت کا وبال بھگتنا پڑے گا۔ بلکہ جس قدر بدالحوالیاں اور بیہودہ گویاں اور فسق و فجور اس سے سرزد ہوں گی آپ کے نامہ اعمال بھی اس ذخیرہ سے خالی نہ رہیں گے۔

حضورؐ نے ارشاد فرمایا کہ قرآن شریف کو حفظ کیا کرو۔ اس لئے کہ حق تعالیٰ شانہ اس قلب کو عذاب نہیں فرماتے۔ جس میں کلام پاک محفوظ ہو۔ جو لوگ حفظ قرآن کو فضول اور تزیین اوقات بتلاتے ہیں۔ وہ خدا ان فضائل پر بھی غور فرمائیں کہ یہی ایک ایسی فضیلت ہے جس کی وجہ سے ہر شخص کو حفظ قرآن پر جان دے دینا چاہئے۔ اس لئے کہ کون شخص ایسا ہوگا جس نے گناہ نہ کئے ہوں جس کی وجہ سے آگ کا مستحق نہ ہو۔

حضورؐ کا ارشاد ہے کہ جس نے قرآن پڑھا پھر اس کو حفظ یاد کیا اور اس کے حلال کو حلال جانا اور حرام کو حرام۔ تو حق تعالیٰ شانہ اس کو جنت میں داخل فرمائیں گے۔ اور اس کے گھرانے میں سے ایسے دس آدمیوں کے بارے میں اس کی شفاعت قبول فرمائیں گے جن کے لئے جہنم واجب ہو چکی ہو۔ لہذا جو لوگ جہنم سے محفوظ رہنا چاہتے ہیں۔ ان کے لئے ضروری ہے کہ اگر وہ حافظ نہیں اور نہ پڑھ سکتے ہیں تو کم از کم اپنے کسی قریبی رشتہ دار کو ہی حفظ کرا دیں کہ اس کے طہیں یہ بھی اپنی بد اعمالیوں کی سزا سے محفوظ رہ سکیں۔

حضورؐ کا ارشاد ہے کہ جس گھر میں قرآن شریف کا کوئی حصہ بھی محفوظ نہیں وہ بمنزلہ ویلان گھر کے ہے۔ جو قلب کلام پاک سے خالی ہوتا ہے اس پر شیاطین کا زیادہ تسلط ہوتا ہے۔ اس حدیث میں حفظ کی کس قدر تاکید آئی ہے۔ کہ اس دل کو ویلان گھر ارشاد فرمایا ہے۔ جس میں کلام پاک محفوظ نہیں۔ حضورؐ نے فرمایا کہ دلوں کو بھی رنگ

لگ جاتا ہے۔ جیسا کہ لوہے کو پانی سے۔ پوچھا گیا کہ حضورؐ ان کی صفائی کی کیا صورت ہے؟ فرمایا کہ موت کو کثرت سے یاد کرنا اور قرآن پاک کی تلاوت کرنا۔ یعنی گناہوں کی کثرت اور خدا کی یاد سے غافل ہونے سے دلوں پر بھی رنگ لگ جاتا

ہے۔ اور کلام پاک کی تلاوت اور موت کی یاد ان کے لئے صیقل کا کام دیتا ہے۔ حسن بصریؒ فرماتے ہیں کہ پہلے لوگ قرآن شریف کو اللہ کا فرمان سمجھتے تھے۔ رات بھر اس میں غور و تدبر کرتے تھے۔ اور دن کو اس پر عمل کرتے تھے۔ اور تم لوگ اس کے حروف اور زبر زیر تو بہت درست کرتے ہو۔ مگر اس کو فرمان شاہی نہیں سمجھتے۔

حضورؐ کا ارشاد ہے کہ ہر چیز کے لئے کوئی شرافت و افتخار ہوا کرتا ہے جس سے وہ تفاخر کیا کرتا ہے۔ میری امت کی رونق اور افتخار قرآن شریف یعنی لوگ اپنے باپ دادا سے۔ علم سے۔ دولت سے۔ خاندان سے۔ اور اسی طرح بہت سی چیزوں سے اپنی شرافت و بڑائی ظاہر کیا کرتے ہیں۔ میری امت کے لئے ذریعہ افتخار کلام اللہ شریف ہے۔ کہ اس کے پڑھنے سے۔ اس کے یاد کرنے سے۔ اس کے پڑھانے سے اور اس پر عمل کرنے سے۔

غرض اس کی ہر چیز قابل افتخار ہے اور کیوں نہ ہو کہ محبوب کا کلام ہے آقا کا فرمان ہے۔ دنیا کا کوئی بڑے سے بڑا شرف بھی اس کے برابر نہیں ہو سکتا۔ نیز دنیا کے جس قدر کمالات ہیں وہ آج نہیں تو کل زائل ہونے والے ہیں۔ لیکن کلام پاک کا شرف و کمال دائمی ہے کبھی ختم ہونے والا نہیں ہے۔ آپ خود ہی اپنی حالت پر غور فرمائیں کہ ہم میں سے کتنے لوگ ایسے ہیں جن کو اپنے حفظ قرآنؐ ہونا باعث شرف ہے۔ ہماری شرافت۔ ہمارا افتخار تو اُوچی اُوچی ڈگریوں سے۔ بڑے بڑے القاب سے۔ دنیوی جاہ و جلال اور مرنے کے بعد چھوٹ جانے والے مال و متاع سے ہے۔

حضور صلی اللہ علیہ وسلم نے ارشاد فرمایا کہ تلاوت قرآن کا اہتمام کیا کرو۔ کہ یہ دنیا میں تو نذر ہے اور آخرت میں ذخیرہ۔ جس گھر میں تلاوت کلام پاک کی جاتی ہے وہ گھر آسمان والوں کے لئے ایسا چمکتا ہے جیسا کہ زمین والوں کے لئے آسمان پرستارے۔ اس گھر کو اللہ کی رحمت ڈھانپ لیتی ہے۔ رحمت کے فرشتے تلاوت کرنے والوں کو گھیر لیتے ہیں۔ اور حق تعالیٰ شانہ ان کا ذکر فرشتوں کی مجلس میں کرتے ہیں۔ حضورؐ کا ارشاد ہے کہ قرآن شریف کی تلاوت کرنے والے اللہ کے اہل اور

خواص ہوتے ہیں۔ کس قدر بڑی فضیلت ہے کہ ذرا سی محنت و مشقت سے اللہ والے بنتے ہیں۔ کسی کمیٹی کی ممبری کے لئے کس قدر جانی اور مالی قربانی کی جاتی ہے۔ اور اس کو بڑا بھاری کام سمجھا جاتا ہے۔ لیکن قرآن شریف کی محنت کو بیکار بنایا جاتا ہے۔

حضورؐ نے ارشاد فرمایا کہ اے قرآن والو قرآن شریف سے تکیہ نہ لگاؤ۔ اور اس کی تلاوت دن رات ایسی کرو جیسا کہ اس کا حق ہے۔ کلام پاک کی اشاعت کرو۔ اور اچھی آواز سے پڑھو۔ اور اس کے معنی میں تدبیر کرو۔ تاکہ تم فلاح کو پہنچو اور اس کا بدلہ (دنیا میں) طلب نہ کرو۔ کہ (آخرت میں) اس کے لئے بڑا اجر و بدلہ ہے۔ دنیا میں اگر اس کا معاوضہ لے لیا جائیگا تو ایسا ہے جیسا کہ روپوں کے بدلے کوئی شخص کوڑیوں پر راضی ہو جائے۔

حضورؐ کا ارشاد ہے کہ جب میری اُمت درہم و دینار کو بڑی چیز سمجھنے لگے گی تو اسلام کی ہیبت اس سے جاتی رہے گی اور جب امر بالمعروف اور نہی عن المنکر چھوڑ دے گی تو برکت وحی سے یعنی فہم قرآن سے محروم ہو جائے گی۔ حضورؐ کا ارشاد ہے کہ کلام اللہ کا آواز سے پڑھنے والا علانیہ صدقہ کرنے والے کے مشابہ ہے اور آہستہ پڑھنے والا خفیہ صدقہ کرنے والے کی مانند ہے۔ صدقہ بعض اوقات علانیہ ہوتا ہے جس وقت دوسروں کی ترغیب کا سبب ہو یا اور کوئی دینی مصلحت ہو۔ اور بعض اوقات مخفی افضل ہوتا ہے۔

جہاں ریاء کا شبہ ہو یا دوسرے کی تدبیر ہوئی ہو۔ اسی طرح کلام اللہ کا بعض اوقات آواز سے پڑھنا افضل ہے جہاں دوسرے کی ترغیب کا سبب ہو۔ اور اس میں دوسرے کے سننے کا ثواب بھی ہوتا ہے۔ اور بعض اوقات آہستہ پڑھنا افضل ہوتا ہے۔ جہاں دوسروں کو تکلیف ہو یا ریاء کا احتمال ہو۔

حضورؐ نے ارشاد فرمایا کہ قرآن شریف ایسا شفیع ہے جس کی شفاعت قبول کی گئی اور ایسا جھگڑالو ہے جس کا جھگڑا تسلیم کر لیا گیا۔ جو شخص اس کو اپنے آگے رکھے اس کو یہ جنت کی طرف کھینچتا ہے اور جو اس کو پس پشت ڈال دے اس کو جہنم میں گرا دیتا ہے۔ یعنی جو اس کا اتباع نہ کرے اس کا جہنم میں گھرنا ظاہر ہے۔

قرآن حکیم سمجھنے کیلئے جدید ضروری شرائط

از قلم خادم القرآن محمد زاهد الحسنی

عمر یہ کہا جاتا ہے کہ قرآن حکیم تو ایک آسان کتاب ہے۔ جیسا کہ خداوند تعالیٰ کا ارشاد گرامی ہے۔

وَلَقَدْ يَسَّرْنَا الْقُرْآنَ لِلذِّكْرِ فَتَرَى تَخْرُجُ مِنْ بَيْنِ يَدَيْهِ رُءُوسُ الْجِبَالِ (اور ہم نے قرآن کو یاد کرنے کے لئے آسان کر دیا ہے۔) تو پھر اتنی زیادہ محنت اور کوشش کی کیا ضرورت ہے۔ اس کا جواب یہ ہے کہ جہاں تک قرآن حکیم کو نہ بانی یاد کرنے اور اس سے دلتا و نصیحت حاصل کرنے کا تعلق ہے۔

دلتی قرآن حکیم کا یہ معجزہ ہے کہ یہ بہت ہی آسان ہے۔ مگر جہاں تک قرآن حکیم کو سمجھنے کا تعلق ہے۔ ارشادات خداوندی کا فشا اور معارف جاننے کا تعلق ہے۔ وہ بہت ہی مشکل امر ہے۔ ورنہ صحابہ کرام اور علماء عظام اتنی محنت نہ کرتے جیسا کہ حضرت عبداللہ بن عمرؓ نے صرف سورہ بقرہ سمجھنے پر آٹھ سال صرف فرمائے۔

حضرت قتادہؓ نے باوجود سال تک حضرت حسن کے پاس گزارے۔ حضرت زہریؓ نے آٹھ سال تک سعید بن مسیبؓ کی شاگردی کی۔

حضرت عکرمہؓ نے چودہ سال تک ایک آیت کا شان نزول سمجھنے پر صرف کئے۔ امام شافعیؒ نے صرف ایک مسئلے کا حل تلاش کرنے کے لئے تین سو دفعہ قرآن حکیم کی باخبر تلاوت فرمائی۔

اس لئے علماء کرام نے ان تواند کو بیان کرنے کے لئے کئی کئی سار کی مخنیف برداشت کیں۔ صرف کتاب الحوزی کی تصنیف میں پندرہ سال کا زمانہ صرف ہوا۔ امام جلال الدین سیوطیؒ نے دو سو کتابوں کی مدد سے الافغان لکھی۔

اس لئے طالب قرآن حکیم کے لئے کم از کم مندرجہ ذیل امور کا لحاظ ضروری ہے۔

۱۔ کئی اور مدنی سورتوں کی پہچان۔ ان کی تعریف اور کئی سورتوں میں مدنی آیات کا تعین اور مدنی سورتوں میں کئی آیات کا تعین۔

۲۔ ذاتی خیالات سے بالاتر ہونا۔ وہ قرآن حکیم جو ساری کائنات کے لئے

ابدی اور عالمگیر ہدایت ہے۔ اس کو اپنے تابع کر کے نہ پڑھے۔ بلکہ خود کو اس کا تابع بنا کر پڑھے اور مطالعہ کرے۔ اسی کو خلوص نیت کہا جاتا ہے۔ لایسہ الا المظهرون سے یہ مطلب بھی مراد ہو سکتا ہے۔

۳۔ الفاظ قرآن حکیم کی ہر سہ اقسام حکم۔ منشاء۔ حروف مقدمات کو سمجھنا ضروری ہے۔ ہر ایک کی تعریف اور اس کا عمل قیض جاننا چاہیے۔

۴۔ قرآن حکیم اللہ تعالیٰ کا کلام ہے جو علیم اور خیر ذات پاک ہے۔ اس لئے اس کے کلام پاک میں ربط اور مناسبت کا سمجھنا نہایت ضروری ہے۔ یعنی

الف) سورتوں کا باہمی ربط
ب) فقرات کا سارے قرآن سے ربط
ج) دو آیتوں کا باہمی ربط
د) آیت کے شروع اور آخر میں باہمی مناسبت

۵۔ کسی مضمون اور علم کو سمجھنے کے لئے سارے قرآن حکیم میں آنے والی آیات شریفہ کو جمع کر کے پھر غور و فکر کرنا۔ اس لئے کہ قرآن حکیم میں تکرار تو نہیں۔ جو بات کئی جگہ فرمائی ہے۔ اس میں خاص مصلحت ہے۔ اس لئے ان سب آیات کا جمع کرنا ضروری ہے۔

۶۔ ایک آیت سے کوئی حکم معلوم کرنے اس کے سیاق اور اسباق کو ملحوظ رکھنا۔

۷۔ شان نزول کو سمجھنا۔ اللہ تعالیٰ نے جس کلام کو سب سے پہلے جس منشا کے لئے نازل فرمایا۔ اس کا سمجھنا نہایت ضروری ہے اگر قرآن حکیم کی تفہیم ابدی اور عالمگیر ہے مگر اس میں شان نزول کا اعتبار بھی بنیادی امر ہے۔

۸۔ قرآن حکیم کے تفہیم مطالب کے طریقہ پر غور کرنا جن میں سے ایک یہ بھی ہے کہ قرآن حکیم پہلے ایک حکم بیان

فرماتے ہیں۔ پھر اس کو سمجھانے کے لئے دلیل پیش فرماتے ہیں۔ جن دلائل کو ہم سمجھنے کے لئے یوں کہہ سکتے ہیں۔

دلیل عقلی۔ دلیل نقلی۔ دلیل اہناتی۔ دلیل نفسیاتی۔ دلیل جدی۔ دلیل عادی۔ برہینی واقعہ۔ متضمن بدیہی۔

۹۔ اللہ تعالیٰ کے اسماء حسنی بھی قرآن حکیم میں آئے ہیں۔ ان پر غور و فکر کرنا کہ آخر ایک آیت میں تقدیر اور دوسری میں تعبیر کیوں فرمایا یا مشاعرہ نفی واد کے لئے پہلیج کا اسم پاک کیوں فرمایا۔

۱۰۔ الفاظ اور مفردات کے معانی سمجھنا۔ ہر کلام تو مفردات بنتی ہے۔ اس لئے قرآن حکیم کے تمام الفاظ اور کلمات کے علیحدہ علیحدہ معانی کا سمجھنا نہایت ضروری ہے۔

۱۱۔ کلمات متبادلات کا لحاظ :- قرآن حکیم میں ایک ہی بات کو چند جگہ ارشاد فرماتے ہوئے ایک جگہ ایک کلمہ فرمایا تو دوسری جگہ اسی مسئلہ کو بیان کرتے ہوئے دوسرا کلمہ بیان فرمایا۔ جیسا کہ بقرہ

فَسَوَّاهُنَّ فَرَمَا اور حم المسجدہ میں فَضَلْنَاهُنَّ فرمایا تو ان متبادل کلمات کا لحاظ کرنا نہایت ہی ضروری ہے۔

۱۲۔ مقاصد کا خیال رکھنا قرآن حکیم کا ہر کلمہ اہم ہے اور اس کا خیال رکھنا ضروری ہے۔ مگر مندرجہ ذیل مثالی بنیادی متبہ اور مقام رکھتے ہیں۔

توحید باری تعالیٰ یعنی
الف) توحید ذات۔ ب) توحید صفات
ج) توحید افعال
نبوت یعنی

الف) ضرورت رسول علیم السلام (ب) مخطط تاریخ نبوت (ج) والہزم انبیاء علیم السلام کا ذکر

د) ختم نبوت سید المرسلین۔ خاتم النبیین صلی اللہ علیہ وسلم
۱۳۔ قرآنی قصے۔ قرآن حکیم میں قصے بھی بڑے کافی آئے ہیں۔ یہ یوں آئے اور پھر سوائے حضرت یوسف علیہ السلام کے باقی انبیاء علیہم السلام کے قصے متفرق طور پر کیوں آئے۔ اس کا سمجھنا بھی ضروری ہے۔

۱۴۔ قیامت۔ قرآن حکیم نے بیشمار بار از موت اور قیامت کا مسئلہ بھی دفعتاً بیان فرمایا۔ اس کو سمجھنا اور اس کے طرز تفہیم پر غور کرنا نہایت ضروری ہے۔

۱۵۔ قسبیں۔ قرآن حکیم میں اللہ تعالیٰ نے کئی معانی میں قسب کا بیان فرمایا ہے۔ اس لئے ان کا جاننا ضروری ہے کہ قرآن نے کیوں

قسم کھائی۔ جن چیزوں کی قسمیں کھائی ہیں۔ ان کو کیوں مختار کیا۔

۱۶- امثال۔ اہم مثال سمجھاتے ہوئے مثالیں ہیں۔ ضرب الامثال اور گزشتہ اقوام کے حالات کو مشابہت کے لفظ سے تعبیر فرمایا۔ وہ ضرب الامثال جب تک سمجھ میں نہ آئیں۔ وہ آیات اور مسائل سمجھ میں نہیں آسکتے۔ اس لئے ان کا سمجھنا بھی ضروری ہے۔

۱۷- مبہمات کا سمجھنا۔ بعض جگہ ایک ایسا لفظ ارت۔ فرمایا۔ جس کی وضاحت ضروری ہے۔ جیسا کہ لفظ قریم قرآن کریم میں ۱۹ دفعہ آیا ہے تو اس سے الگ الگ مقامات پر کون کون سی بستیاں مراد ہیں۔ یہ جاننا ترجمہ کی درستگی کے لئے ضروری ہے۔

۱۸- محاورات اور مجازات کا خیال کرنا۔ قرآن کریم نے اکثر مقامات پر زبان کے مطابق مجاز استعمال فرمائے ہیں۔ اس لئے ترجمہ کی درستگی کے لئے معنی مجاز اور وہ مشابہت پر عربی زبان کے محاورہ کا لحاظ بھی ضروری ہے۔

۱۹- انواع انسان۔ قرآن کریم نے انسانوں کے مندرجہ ذیل اقسام بیان فرمائے ہیں۔ (۱) مؤمن (۲) کافر (۳) منافق (۴) فاسق۔ پھر ایمان کے مختلف درجات بیان فرمائے ہیں اس لئے کفر کے مختلف درجات اور فسق کے تفصیلی انواع بیان فرمائے جیسا کہ تعاقبی انکشاف۔ بخود۔ اس لئے ان سب کا سمجھنا ضروری ہے۔

۲۰- مشکلات القرآن۔ قرآن کریم اللہ تعالیٰ کا کلام ہے۔ اس میں تضاد اور اختلاف نہیں ہو سکتا۔ مگر پھر بھی مجھ جیسے بعض ظاہر بین طلبہ کو تضاد نظر آتا ہے۔ اس لئے ان آیات کو سمجھنا نہایت ضروری ہے جو دوسری آیتوں سے ٹکراتی ہیں اور پھر اس مطابقت کا سمجھنا بھی ضروری ہے۔ جس سے وہ تضاد دور ہو جاتا ہے۔

۲۱- قرآن کریم کا اپنا خاص طرز بیان ہے۔ اس میں غور کرنا ضروری ہے۔ تاکہ قرآن کریم کے صاف اور نکات کو سمجھ آخر وہ کون سی وجہ ہے کہ قرآن کریم نے لفظ رَجَعَ اور ذَهَبَ تو نہ فرمایا۔ مگر قَوْلًا کا لفظ ارشاد فرمایا۔ جیسا کہ موسیٰ علیہ السلام کے قصہ میں ہے۔ ثُمَّ قَوْلًا إِلَى الظِّلِّ

۲۲- قرآن کریم اگرچہ عربی زبان میں نازل ہوا ہے۔ مگر اس کے اپنے بعض خصوصیات بھی ہیں۔ مہر لفظ عربی زبان میں کسی اور معنی کے لئے ہے۔ قرآن کریم میں اس۔ خاص معنی مراد ہے۔ جیسا کہ لفظ مَطَر سے

مراد لفظ عرب میں بارش ہے۔ مگر قرآن کریم میں اس سے مراد عذاب کی بارش ہے نہ کہ مطلقاً بارش۔ اس لئے ایسے مقامات اور الفاظ کا جاننا ضروری ہے۔

۲۳- قرآن کریم میں ایسے بہت سے الفاظ ہیں۔ جن میں معمولی سا فرق ہے مگر معنی میں جاکر بہت فرق پڑتا ہے۔ جیسا کہ ثَمَر کا معنی وہاں اور ثَمَر کا یہ ایسے الفاظ کا جاننا ضروری ہے۔ اسی طرح بعض الفاظ ایسے ہیں کہ ان کا تلفظ سب جگہوں پر برابر ہے۔ مگر معنی میں فرق ہے۔ جیسا کہ ان کا معنی سورہ یونس میں آب اور سورہ آل عمران میں گرم ہے۔ یا بعض الفاظ سے معنی بدل جاتا ہے۔ جیسا کہ لفظ آوَلٰی کے بعد اگر تبا کا صلہ آیا تو معنی بہتر معنی کا ہے۔ اور اگر لَام کا صلہ آیا۔ تو معنی ہلاکت اور تباہی کا ہے۔

۲۴- رسم الخط کا اعتبار۔ قرآن کریم کا اپنا مخصوص رسم الخط ہے۔ جس کا لحاظ ضروری ہے۔ جیسا کہ علی اور علا پڑھنے سننے میں برابر ہے۔ مگر پہلا حرف ہے۔ جو کہ آوِیہ کے معنی میں ہے۔ اس کو رسم الخط میں علی لکھا گیا ہے۔ اور دوسرا فعل ہے جو سرکش کی اس نے کے معنی میں ہے۔ اس لئے اس کو علا لکھا گیا۔

۲۵- لطائف القرآن۔ قرآن کریم کا ہر ارشاد خاص لطائف کو مشتمل ہے۔ جیسا کہ سارے قرآن میں عورتوں کا نام نہیں آیا۔ صرف حضرت مریم کا نام آیا ہے۔ اس کی کیا وجہ ہے؟ اسی طرح سارے قرآن کریم میں صرف دو آیات ہیں۔ جن میں سارے حرف تہی جمع ہیں۔ ثَمَرِ الْمُنْزِلِ عَلَیْکُمْ۔۔۔۔۔ المصدود۔ پے اور مُحَمَّدٌ رَسُوْلُ اللّٰہِ۔۔۔۔۔ عظیمہ دسرو الفتح

۲۶- مجھ جیسے بد عمل نا اہل کی تفسیر اور ترجمہ پر اعتماد نہ کرے بلکہ جن بزرگوں نے ظاہری اور باطنی تقویٰ اور علوم قرآنیہ سے حظ مافر حاصل کیا ہو ان کی تفسیروں اور تراجم پر اعتماد کرے۔ بطور مشورہ عرض ہے کہ تفسیر میں سے تو تفسیر بیان القرآن از حکیم الامتہ فتاویٰ قدس سرہ العزیز اور ترجمہ وحاشیہ میں سے قرآن کریم با تحشیہ حضرت مولانا سید المفسرین مولانا احمد علی صاحب مدظلہ العالی اور لفظی ترجمہ میں شاہ رفیع الدین صاحب نور اللہ مرقدہ پر زیادہ اعتماد کرے۔

۲۷- ان دعاؤں اور نوافل کا التزام کرے جو فہم قرآن کریم کے لئے محیط النوار

وحی محمد رسول اللہ صلی اللہ علیہ وسلم نے ارشاد فرمائی ہیں۔

۲۸- ضروری محاورہ کا بھی لحاظ رکھے۔

واللہ الموفق بقیہ حضرت علیؑ صفحہ ۱۶ سے آگے۔ زندہ بھر بے انصافی نہیں کی بلکہ فیاضی سے پیش آئے۔ صحابہ کرام کی بھی یہی شان تھی۔ کیونکہ وہ آپ ہی کے نقش قدم پر چلتے تھے۔ انہوں نے کبھی انصاف کا دامن نہیں چھوڑا۔ اور راہ راست سے سرمو انحراف نہیں کیا۔ اور لا یجرمنکم نشان قوم علی ان لا تعدلوا کسی قوم کی دشمنی تم کو بے انصافی پر آمادہ نہ کرے کی عملی تفسیر کر دی۔

اگر حضرت علیؑ کی بجائے کوئی نفس پرست حاکم ہوتا تو اپنے قاتل کو اسی وقت بڑے عذاب سے ہلاک کرتا۔ اور تمام خارجیوں کو مصیبت میں مبتلا کر دیتا۔ لیکن آپ نے امام حسنؑ سے فرمایا کہ اسے کوئی تکلیف نہ دو۔ اس کے کھانے پینے اور سونے کا مناسب انتظام کرو۔ اگر میں زندہ رہا تو مجھے اختیار ہے کہ قصاص لوں یا معاف کروں۔ اگر میں مر گیا تو بھی اس پر ایک ہی وار کرنا۔ مثلاً نہ کرنا۔ اور خیردار اس کے علاوہ کوئی قتل نہ کیا جائے۔ اور کسی قسم کی زیادتی نہ کی جائے۔

اہل و عیال کو وصیت کی۔ اللہ کی اطاعت کرو۔ اور تقویٰ اختیار کرو۔ نماز اور زکوٰۃ کے پابند رہو۔ نیکی کا حکم دو۔ اور بدی سے منع کرو۔ فحش سے بچو۔ دنیا سے محبت نہ کرو۔ حق پر قائم رہو۔ اور اس بارے میں ملامت کی پروا نہ کرو۔ آخرت کے لئے کام کرو۔ یتیم۔ مسکین۔ قرابت۔ پڑوسی اور مظلوم کی مدد اور ظالم کی مخالفت کرو۔ ذمیوں کی حق تلفی نہ ہونے دو۔ نیکی اور تقویٰ میں ایک دوسرے کا ساتھ دو۔ لیکن گناہ میں کسی کی اعانت نہ کرو۔ اسلام پر مرو۔ میں تمہارے لئے خیر و برکت کی دعا کرتا ہوں اور تم کو اللہ کے حوالہ کرتا ہوں۔ توحید و رسالت کا اقرار کرتا ہوں۔ یہ کہا اور اپنے خالق سے جائے۔ انا للہ وانا الیہ راجعون۔

(باقی صفحہ ۱۳ پر)

انجناب ابوالمکرم فضل احمد ضایع پرویز الحکیم بی اے کبیر والا (ضلع ملتان)

ہوتے ہوتے قدرت نے اپنے
سلسلہ ہدایت کو تمام کر دینے کی خاطر
رحمت للعالمین کو بھیج دیا۔ آخری رسول
کے میدان تبلیغ کے لئے سر زمین عرب
کو منتخب کیا گیا۔ عرب، شعری ادب کے
لحاظ سے مفتخر و ممتاز بن چکا تھا۔ عکاظ کے
بازاروں میں اللہ کی زبان آدمی کے چہرے
پر۔ حرم کعبہ کی دیواریں عربی فصاحت و
بلاغت کی قہقہہ خوانی کرتی دکھائی دیتی تھیں۔

نے میری اُمت میں ایسا شخص پیدا کیا حضرت داؤدؑ کی خوش الحانی ایک ناقابل فراموش حقیقت ہے۔ جب آپ زبور کی تلاوت اپنے فتنوں لجن میں فرماتے تھے تو اُڑتے پرندے رُک جاتے تھے۔ خوش الحانی سے تلاوت کرنے کا مطلب یہ نہیں کہ پیشہ ور فن کاروں کی طرح تانیں اور دھنیں بنائی جائیں۔ ادویہ نبوی میں اس کی مذمت آئی ہے۔ مثلاً حضرت ابن مسعودؓ سے مروی ہے کہ کہ خیر صادق صلی اللہ علیہ وسلم نے فرمایا۔ سیاتی قومٌ یتفقونہ، تفتیق الفناء لیسو بخیار کم۔ مستقبل کچھ ایسے مسلمانوں کا استقبال کرے گا۔ کہ جو قرآن میں گانے کی طرح کھینچ تان کریں گے۔ یاد رہے کہ یہ کتب بیضا کے اچھے لوگ نہیں۔

ایک اور روایت میں ہے کہ آنحضرتؐ نے فرمایا کہ یقیناً وہ اقامۃ القدح یتجعلونہ ولا تاتحاونہ۔ وہ قرآن کو تیر کی طرح سیدھا کرینگے۔ اسے جلدی جلدی تیزی کے ساتھ پڑھیں گے اور دم لے لے کر نہیں پڑھیں گے۔ قرآن کو ٹھہر ٹھہر کر پڑھنا امر متحکم ہے جیسا کہ قرآن مجید سے بھی ظاہر ہے۔

وَرَبِّ الْقُرْآنِ تَرْتِيلًا (۳۳) اے رسول اکرم! قرآن مجید کو ذرا ٹھہر ٹھہر کر تلاوت کیجئے۔ غالباً اسی لئے ساتھ ہی حکم ہے کہ فَتَرْتِلُوا مَا نَزَّلَ مِنَ الْقُرْآنِ (طہ: ۱۰۱) پس جس قدر میسر ہو کے قرآن پڑھ لیا کیجئے۔ اونچی آواز کے ساتھ تلاوت قرآن بھی مستحسن ہے۔ بشرطیکہ خود نادی کا جذبہ نظر کار فرما نہ ہو۔

استیعاب عبد البرؒ میں منقول ہے کہ آنحضرتؐ صلی اللہ علیہ وسلم نے حضرت مقدادؓ کو بلند آواز سے قرآن پڑھتے ہوئے سنا تو فرمایا کہ یہ آداب بہت عبادت گزار ہے۔

وقت آمیز دھیمی آواز سے تلاوت قرآن کرتے ہوئے آنحضرتؐ صلی اللہ علیہ وسلم نے حضرت ابو بکر صدیقؓ کو مشاہدہ فرمایا تو اظہار خورشید کی فرمایا۔

حفظ قرآن کے عمل میں بھی قرأت اور تجرید پر کافی زور دیا جاتا ہے۔ اس علم پر کثرت کتابیں لکھی جا چکی ہیں۔

۴۔ علم احکام القرآن قرآن مجید مسلمانوں کے لئے ایک نسل ضابطہ حیات

کا درجہ رکھتا ہے۔ اس لئے ہدایات کے لئے آیات محکمات میں احکام موجود ہیں۔ احکام کی دو صورتیں ہیں۔ (ا) جن میں واضح الفاظ میں کسی فعل کے کرنے کا حکم دیا جائے ایسے مثبت احکام اوامر کہلاتے ہیں۔ (ب) جن آیات میں کسی کام سے روکا گیا ہے یا ان سے اس فعل کی مذمت کا پہلو نکلتا ہو یہ منفی طرز کا حکم ہی ہے۔ اس کو نہی کہتے ہیں۔

علمائے اسلام نے سعی بلیغ کر کے احکام قرآن کا انتخاب کیا ہے۔ اور اس طرح احکام القرآن ایک باقاعدہ علم کی صورت اختیار کر گیا ہے۔ علماء اور فقہاء اُمت اپنے اپنے معیار کے موافق قرآن کے احکام تلاش کرتے رہے ہیں۔ کئی ایک کتابیں اس موضوع پر لکھی گئی ہیں۔

۳۔ علم متشابہات القرآن چونکہ قیامت کے لئے ذخیرہ ہدایت بن کر رہ جانے والی کتاب ہے۔ لہذا اس میں ہر زمانہ کی عصری ضروریات کا لحاظ رکھ دیا گیا ہے۔ ہر شخص اپنے علم اور فہم کے مطابق اس سے استفادہ کر سکتا ہے اور علم یا عمل کی دوڑ میں جتنے ہم آگے بڑھتے جائیں گے اتنے قرآن کے اسرار واضح اور کھلتے چلے جائیں گے۔ جتنے زیادہ جس کے پاس عقل فہم اور قلب سلیم ہونگے اتنا زیادہ وہ معارف قرآن سے محفوظ ہوگا۔ اس غرض و غایت کے لئے قرآن مجید میں آیات محکمات کے علاوہ آیات متشابہات بھی موجود ہیں۔

پس آیات دو طرز کی ہوں گی۔ (ا) آیات محکمات جو کہ اسلام کے بنیادی اور اساسی حقائق مثلاً توحید اور اعمال حسنہ سے تعلق رکھتی ہیں ان کے معنی میں اصل معنی کے علاوہ کسی دوسرے معنی کا احتمال ممکن نہیں۔ (ب) متشابہات وہ آیات ہیں کہ جن کے کئی معانی ہو سکتے ہیں۔ یا ان میں تمثیل، مجاز یا استعارے پائے جاتیں مثلاً بہت سی آیات میں ذات و صفات باری تعالیٰ، احوال بہشت و دوزخ، کیفیت ملائکہ اور ماہیت روح کا تذکرہ ہے۔ جس سے مختلف توجہات اور تنقیہات کا احتمال ممکن ہے۔

متشابہات کے صحیح مفہم و مسادق اللہ تعالیٰ یا را سخون فی العلم جن پر اللہ تعالیٰ

۴۔ علم قصص القرآن قرآن مجید میں انبیاء ماسلف کے قصص و حالات، عبرت اور سبق حاصل کرنے کی خاطر بیان ہوئے ہیں۔ ارشاد قدرت ہوتا ہے۔ (ا) فاقصص القصص لعلم یتفکرون (ب) لقد کان فی قصصہم عبرۃ لاولی الالباب (ج) وکلام نقص علیک من انباء الرسل ما نثبت بہ فوادک و جاءک فی ہذہ الحق و موعظۃ و ذکرى للمؤمنین۔ ایک پوری سورت سورہ القصص کے نام سے معنون ہے۔ یہ قصے عام قصوں کے تصور سے مختلف ہیں۔ یہ فقط زیب داستان کے لئے پیش نہیں کیئے گئے بلکہ ان سے غرض و غایت عبرت اور موعظت ہے۔ ان قصص نے تاریخی حقائق کا ایک گراں قدر ذخیرہ جمع کر دیا ہے۔ اور ان سے موقوف بہ موقوفہ تاریخی غلطیوں کی اصلاح

کی خاص نظر ہوتی ہے۔ وہی جانتے ہیں۔ متشابہات کی حقیقت عام لوگوں کی مطمح فہم و ادراک سے ماوراء ہے۔ لہذا متشابہات میں بحث و تخیص روا نہیں۔ ایمان لانا ضروری ہے۔ اور ایمان و یقین کے ذریعہ ہی اگر طلب صادق ہو تو گوہر مقصود میسر آتا ہے۔ اور پردے ہٹ جاتے ہیں۔ تاکہ روئے حقیقت ظاہر ہو۔

کتاب اللہ میں متشابہات کا ان آیات میں ذکر آیا ہے۔

(ا) هُوَ الَّذِیْ اَنْزَلَ عَلَیْکَ الْکِتَابَ مِنْهُ اٰیٰتٌ مُّحْکَمٰتٌ هُنَّ اُمُّ الْکِتَابِ وَ اٰخَرُ مُتَشَابِهٰتٌ ط فَاَمَّا الدِّیْنُ فِیْ قُلُوْبِهِمْ زَیْجٌ فِیْتَبَعُوْنَ مَا تَشَابَهَ مِنْهُ ابْتِغَاءَ الْفِتْنَةِ وَ ابْتِغَاءَ تَاْوِیْلٍ وَ مَا یَعْلَمُ تَاْوِیْلَہٗ اِلَّا اللّٰهُ وَالرَّاسِخُوْنَ فِی الْعِلْمِ یَقُولُوْنَ اٰمَنَّا بِہٖ کُلٌّ مِّنْ عِنْدِ رَبِّنَا وَ مَا یَذْکُرُ اِلَّا اُولُو الْاَلْبَابِ (۲) (ب) اَللّٰهُ نَزَّلَ اَحْسَنَ الْحَدِیْثِ کِتَابًا مُّتَشَابِهًا

علمائے اسلام نے متشابہات کو معین کرنے اور بعض کی تفسیر و تاویل کے لئے بہت زور قلم صرف کیا ہے۔ متکلمین، اہل الحدیث اشاعرہ، متصوفین وغیرہ مکاتب فکر نے اپنے اپنے طور پر کتابیں لکھی ہیں۔ بعض نے مقطعات قرآن (الم، ن، ص، المرآ) کو خصوصی طور پر متشابہات میں شامل کیا ہے۔

۴۔ علم قصص القرآن قرآن مجید میں انبیاء ماسلف کے قصص و حالات، عبرت اور سبق حاصل کرنے کی خاطر بیان ہوئے ہیں۔ ارشاد قدرت ہوتا ہے۔

(ا) فاقصص القصص لعلم یتفکرون (ب) لقد کان فی قصصہم عبرۃ لاولی الالباب (ج) وکلام نقص علیک من انباء الرسل ما نثبت بہ فوادک و جاءک فی ہذہ الحق و موعظۃ و ذکرى للمؤمنین۔

ایک پوری سورت سورہ القصص کے نام سے معنون ہے۔ یہ قصے عام قصوں کے تصور سے مختلف ہیں۔ یہ فقط زیب داستان کے لئے پیش نہیں کیئے گئے بلکہ ان سے غرض و غایت عبرت اور موعظت ہے۔ ان قصص نے تاریخی حقائق کا ایک گراں قدر ذخیرہ جمع کر دیا ہے۔ اور ان سے موقوف بہ موقوفہ تاریخی غلطیوں کی اصلاح

ان قصص نے تاریخی حقائق کا ایک گراں قدر ذخیرہ جمع کر دیا ہے۔ اور ان سے موقوف بہ موقوفہ تاریخی غلطیوں کی اصلاح

بھی ہو گئی ہے۔ اناجیل اور تورات میں تحریف کے حربے نے واقعاتی تاریخ کو بھی محفوظ نہیں رکھا تھا۔ قرآن نے اگر صحیح واقعات و حالات پیش کئے۔ یہ قصص تاریخی میدان میں تحقیق کے محرک بھی ثابت ہوئے ہیں۔ اور تحقیقات سے برآمد ہونے والے نتائج نے ہمیشہ قرآنی حقائق کی توثیق کی ہے۔ قصص القرآن سے متعلق بکثرت کتابیں دستیاب ہو سکتی ہیں۔ مسلمانوں نے اس پر قابل قدر خدمات سر انجام دی ہیں۔

واقعہ یوسفؑ کو کتاب اللہ فی القصص قرار دیا ہے۔ علمائے اسلام کی اس کے مطابق قصص اور حکایات پر نسخ کا اطلاق نہیں ہوا۔

۵۔ علم امثال القرآن

اپنے مافی الضمیر کو بیان کرتے وقت مخاطب کو پوری طرح سمجھانے کے لئے مثالوں کی ضرورت پیش آتی ہے اور جب مسئلہ فراموش ہو تو مثالوں کی ضرورت ابھی زیادہ محسوس ہوتی ہے۔ کلام اللہ میں چونکہ دقیق مسائل بیان ہوئے ہیں۔ لہذا افہام و تفہیم کی خاطر اس میں بکثرت امثال موجود ہیں۔

﴿وَلَقَدْ ضَرَبْنَا لِلنَّاسِ فِي الْقُرْآنِ مِنْ كُلِّ مَثَلٍ﴾ ہم نے لوگوں کو سمجھانے کی خاطر قرآن حکیم میں ہر قسم کی مثال ذکر کر دی ہے۔ (جب) تنگ الامثال نظر بھالناں و ما یعلمہا الا العالمون۔

رج) ان اللہ لا یستحیٰ ان یضرب امثالاً بعبودۃ فافواہم فاما الذین استنوا فیعلمون انہ الحق من ربهم واما الذین کفرو فیقولون ماذا اراد اللہ بهذا مثلاً یضلل بہ کثیراً ویہدی بہ کثیراً (۲۴)

امثال القرآن کی حقیقت اہمیت اور غایت کئی کتابیں شائع ہوئی ہیں۔

ان علوم کے علاوہ قرآن مجید کی آیات اور سور کے شان نزول، قرآن کے خاص و عام پر کافی عرقریزی کے حقائق کے ہواہرات کو چھنے کی سعی مشکور کی گئی ہے۔

مندرجہ بالا سب علوم گویا تفسیری مقام کو پورا کرنے کے ذرائع ہیں۔ مسلمانوں نے تفسیروں پر جس قدر قابل ستائش کام کیا ہے اس سے شہد بھر بھی دوسروں نے اپنی مذہبی کتاب کی شرح پر نہیں کیا۔ یہ امتیاز اور اعزاز مسلمانوں کو حاصل ہے۔

اور یہ چیز قرآن حکیم کی جامعیت اور فضیلت پر بھی دال ہے۔ علامہ جلال الدین السيوطیؒ نے القرآن فی علوم القرآن میں علوم قرآن کا شرح و بسط کے ساتھ جائزہ لیا ہے۔

۲۔ علوم بالواسطہ

اب ان علوم و فنون پر روشنی ڈالنا باقی ہے کہ جو بالواسطہ قرآن مجید سے متاثر ہوئے اور کتاب اللہ ہی کی وجہ سے معرض وجود میں آئے

۱۔ علم الاحادیث دنیا میں کوئی شخص ایسا موجود نہیں کہ جو آیات قرآنی کا صحیح مطلب اپنے آپ سمجھ لینے کا ادعا کر سکے۔ کیونکہ لغت عربی میں ایک لفظ کے کئی کئی معانی ہیں اور یقین نہیں کہ صاحب قرآن (اللہ تعالیٰ کے ہاں اس کا مصداق کیا ہے؟

قرآن کی کما حقہ تفسیر وہ صاحب بصیرت کر سکتا ہے کہ جس کے دل پر قرآن نازل ہوا ہو۔ لہذا رسول اکرم صلی اللہ علیہ وسلم سے بڑھ کر اور کون رموز قرآن کا محرم رہا اور نکتہ نسخ ہو سکتا ہے؟

یہی وجہ ہے کہ قرآن کی تین اور تفسیم کے لئے سنت رسول قبول ضروری قرار دی گئی۔ آنحضرتؐ کی زندگی ہمارے لئے اسوۂ حسنہ کا درجہ رکھتی ہے اور آپؐ ہمارے لئے نمونہ عمل تھے۔ آنحضرتؐ ختمی مرتبت کی کتاب حیات بھی کتاب اللہ کی طرح جامع ہے۔

حضرت ام المومنین عائشہ صدیقہؓ کا آنحضرت صلی اللہ علیہ وسلم کے متعلق یہ بیان صداقت نشان (خلفہ القرآن) اسی حقیقت کا ترجمان ہے۔

قرآن اور سنت کے مابین اتنا گہرا ارتباط ہے کہ یہ دونوں ایک دوسرے کے لئے لازم ملزوم کا درجہ رکھتے ہیں۔ آرام شاطبیؒ المواقفات میں رقمطراز ہیں۔ لَانِ الْكُتَابِ يَكُونُ مَحْتَمِلًا لِامْرِيْنِ فَالْكَثَرُ فَنَاتِي السَّنَةِ يَنْتَبِھُنِ احْدَاهَا فَيَرْجِعُ اِلَى السَّنَةِ وَيَتَرَكُ مَا لَا يَقْتَضِي الْكُتَابَ۔ قرآن کی ہدایت میں کبھی دو باتوں کا کبھی ایک سے زیادہ کا احتمال ہوتا ہے اور متعین نہیں ہوتا کہ اللہ کے ہاں کیا مراد ہے تو سنت ان میں سے ایک احتمال معین کر دیتی ہے۔ وہی قرآن کی مراد سمجھی جاتی ہے۔ اور پھر قرآن حکیم کے دوسرے احتمالات پر عمل نہیں کیا جاتا۔

حدیث اسی سنت کو ضبط تحریر و تقریر میں لانے کا نام ہے۔ سنت کا یقین ہم احادیث کی روشنی میں ہی کر سکتے ہیں۔

صحابہ کرامؓ کے دنیا سے اٹھ جانے کے بعد قرآن مجید کے مفہوم کو سمجھنے میں دشواریاں پیدا ہونے لگیں تو تدوین حدیث کا مرحلہ پیش آیا۔ چنانچہ احادیث حافظہ سے صفحات قرطاس پر منتقل کر دی گئیں۔ غرضیکہ یہ علم و فن بھی قرآن مجید کی بدولت وجود میں آکر ترقی پذیر ہوا۔ امام شاطبیؒ فرماتے ہیں کہ قرآن مجید نے احکام شرعیہ اکثر کلی طور پر بتلا دیئے ہیں اس میں ہر چیز کا بیان ہے۔ اس کا جاننے والا اجمالاً پوری شریعت کا عالم ہے۔

۲۔ علم اسماء الرجال

کی خاطر ناقدین کو راویوں کے حالات زندگی، عادات و اخلاق اور سیرت کر دار کا جائزہ لینے کی ضرورت لاحق ہوئی چنانچہ لاکھوں راویوں کے حالات زندگی و سیر کو قلمبند کیا گیا۔ ان کے مناقب اور محاسن کی نشاندہی کی گئی۔ خوبیوں اور خالیوں کو روشنی میں لایا گیا۔ اور اس سلسلے میں ذاتی تعلقات اور احترام عقیدت بالائے طاق رکھ دیئے گئے۔ کیونکہ تلاش حق میں یہ علائق بے معنی ہو کر رہ جاتے چاہئیں۔

اس دیانت دارانہ طرز عمل کو الوسط کے الفاظ میں یوں بیان کیا جا سکتا ہے۔ Amicus Plato, Sed magis amica veritas

مجھے افلاطون بہت عزیز ہے (کیونکہ وہ استاد محترم ہے) مگر حق و صداقت اس سے کہیں زیادہ عزیز ہے۔

اور حقیقت یہ ہے۔ کہ اس علم اسماء الرجال ہی سے صحیح تاریخ نویسی کی داغ بیل پڑی ہے۔ اس کا نتیجہ یہ ہوا کہ مورخین نے اسماء الرجال کے اصولوں کی روشنی میں تاریخی میدان میں قابل قدر خدمات سر انجام دیں۔ چنانچہ سولہویں صدی ہی میں صاحب کشف الظنون حاجی خلیفہ نے مورخین کی تعداد ۱۲۰۰ سے متجاوز بتلائی ہے۔ جبکہ بقول مشہور یورپی ماہر تاریخ بکل (Buckle) مغربی تاریخ نویسی میں ۱۵۹۴ء تک تدوین واقعات میں سن و سال کا التزام ضروری نہیں تھا۔ علم اسماء الرجال پر اصحابہ، استیعاب، لسان المیزان، تجرید، تقریب التہذیب، اکمال وغیرہ مشہور کتابیں زیور طبع سے آراستہ ہو چکی ہیں۔ علامہ ابن حجر عسقلانی کی خدمات اس شعبہ میں ناقابل تردید ہیں۔

۳- علم فقہ

فقہ سے مراد وہ علم مسائل ہے کہ جو قرآن مجید کی آیات بینات سے استدلال عقلمندی کے ساتھ سنت رسول مقبول کو پیش نظر رکھ کر اخذ کیا جائے۔ آیات بینات سے ایسے آئین اور مسائل قوت فکریہ کی مدد سے اخذ کئے جاسکتے ہیں۔ جو کہ ہر زمانہ کے عصری تقاضوں کا ساتھ دے سکیں۔ جو علمائے امت استنباط مسائل کی سعی مشکور کرتے ہیں ان کو اصطلاح میں مجتہد کہتے ہیں۔

فقہ کے اصول چار ہیں (۱) قرآن (۲) سنت (۳) اجماع (۴) قیاس۔ ان اصولوں میں بھی قرآن اور سنت حجت تامہ ہیں۔ اور ان میں سے بھی قرآن کو اولیت کا شرف حاصل ہے۔ کیونکہ حدیث و سنت قرآن ہی کی تو توضیح تشریح ہے۔

۴- علم بیان و معانی

صحیح مند اور مثبت اثرات مرتب ہوئے ہیں۔ قرآن مجید فصاحت و بلاغت لفظی و معنوی کے اعتبار سے مجزہ تھا۔ اس میں بیان معانی کے محاسن کا لحاظ بخوبی رکھا گیا تھا۔ نزول قرآن کے بعد ادب نے عربی ادب میں ان خوبیوں کو اچھی طرح ظاہر کرنے اور زبان کو نکھار دینے کی طرف توجہ دی۔

اصول و قواعد متعین ہوئے اور کتابیں لکھیں۔

۵- علم النحو

ہے۔ مورخین بیان کرتے ہیں کہ امیر المومنین علی المرتضیٰ کرم اللہ وجہہ جب کوفہ میں مقیم تھے تو کوفہ چونکہ چھاؤنی تھی اور چھاؤنی میں مختلف قبیلوں اور علاقوں کے لوگ ہوتے ہیں۔ چنانچہ یہاں بھی عربوں کے علاوہ عجمی لوگ بھی موجود تھے۔ ایک روز آپ نے کسی کو قرآن مجید کے اعراب میں غلطیاں کرتے ہوئے سنا پایا۔ مضطرب ہو گئے اور واپس آکر اپنے شاگرد رشید ابوالاسود دؤلی کو نحو کے مبادیات لکھائے اور اس بنیاد پر نحو کے اصولوں کی علامت تیار کرنے کا حکم دیا۔ انہی ابوالاسود نے حجاج بن یوسف حکم سے قرآن مجید پر اعراب اور نقاط دیئے۔ نصر بن عاصم اور یحییٰ بن یحمر نے بھی قرآن کی ایسی خدمت

سراجام دی۔ نحو پر سیدویہ، کسائی سند کا درجہ رکھتے ہیں۔

۶- علم الکلام

ہو کر اسلامی دنیا میں مروج ہوئیں اور عجمی افکار بھی ذہنوں کو متاثر کرنے لگے۔ تو مسلمانوں میں بھی مسائل مذہب (جو کہ قرآن اور سنت سے ماخوذ تھے) کو عقل کی کسوٹی پر پرکھنے اور اسے مدلل کرنے پیش کرنے کا رجحان پیدا ہوا۔ اسی سے علم الکلام کی بنیاد پڑی۔ معارف قرآنی کی تاویل میں معقولات اور استدلال عقلمندی کی روشنی میں پیش کی جانے لگی۔ مسئلہ خصوصی طور پر موضوع بحث رہا۔ جن لوگوں نے معقولات کی دنیا میں قدم رکھا یہ لوگ متکلمین کہلائے۔ معتزلہ اس میدان میں پیش پیش تھے۔ کلامین نے قرآن مجید کی تفسیر بھی اپنے انداز فکر اور خاص ڈھب کے مطابق کی ہے۔

جاء اللہ زخشری کی تفسیر کشاف قابل ذکر ہے۔

۷- علم التصوف

عقل کو رہبر بنا دینے سے بہت سے عقائد سے ہاتھ دھونا پڑتا ہے حالانکہ وہی مذہب کی جان ہیں۔ عقل کی بلند پروازیاں خواہ کتنی بلند کیوں نہ ہوں وہ حقائق دین کی کنہ کو نہیں پہنچ سکتی۔ عقل محدود ہے اور حلقہ وحی اپنی وسعت اور پہنائیوں میں غیر محدود لہذا وحی پر ایمان لانا ضروری ہے۔ اور عقل کی راہبری قابل قبول نہیں ہو سکتی۔ عقل چراغ رہگذر ٹھہری، اسے دیون خانہ کی کیا خبر؟

یہاں عقل کی بجائے دل قابل التفات چاہئے، دل حق و مذہب کی طرف جھکا رہنا چاہتا ہے۔

خاتمہ کلام

غرضیکہ اکثر و بیشتر علوم جن میں کہ مسلمانوں کو تقدم کا شرف حاصل ہے۔ قرآن مجید ہی کی طفیل دنیا کے سامنے آئے۔ تاریخ۔ جغرافیہ، مطالعہ فطرت وغیرہ کے محرک قرآن کریم ہی تھا۔

میری کوتاہ قلمی ان علوم و فنون کی تمام شاخوں کا احصا نہیں کر سکتی جو کہ قرآن کے زیر اثر پروان چڑھیں۔ قرآن خیر کثیر ہے۔ اس کے احسانات کا احاطہ حقیر لوگ قلم کرنے لگے۔ تو اسے گستاخی پر محمول کیا جائے گا۔ افسوس آج ہم

علوم و فنون کی دوڑ میں بہت پیچھے رہ گئے ہیں۔ اس کا سبب ہمارا قرآن سے روگردان ہونا ہے۔ امت وسطیٰ جو اقوام عالم کی نگہبان اور نوع انسانی کی امام تھی اپنے مقام کو بھول کر غیروں کی دست نگر ہو کر رہ گئی ہے۔ آئیے ہم قرآن حکیم کی حکمت بالغہ کی طرف رجوع کریں۔ وہی ہمارے لئے ذریعہ شفا اور مداوا ہے۔ تفہیم اور تبیین قرآن کے لئے مہبط وحی سرکار رسالت کو اپنا راہبر بنائیں۔ ہدایت کے دو ذریعے ہیں جو قیامت تک کے رہنما گمراہی سے بچانے کے ضامن ہیں۔ چلتی دفعہ رسول اکرم صلی اللہ علیہ وسلم فرما گئے تھے۔

إِنِّي تَارِكٌ فِيكُمْ الثَّقَلَيْنِ كِتَابَ اللَّهِ وَسُنَّتِي أَنْ تَمْسُكُمَا لَنْ تَضِلُّوا بَعْدَ ابْدَانِي۔

بقیہ حضرت علیؑ صفحہ ۱۰ سے آگے

۲۱- رمضان سنہ ۱۰ کو شہادت ہوئی۔ چار برس نو مہینے خلافت کی۔ اور ترسٹھ برس کی عمر پائی۔

دار الخلافہ کوفہ میں کرام مچ گیا۔ جس نے سنا فرط غم سے مڑھال ہو گیا اور بولا افسوس آج اسلامی روح فنا ہو گئی۔ علم شریعت کا آفتاب غروب ہو گیا۔ اور ہم سے ایک ایسا شخص جُدا ہو گیا جس کا بدل نظر نہیں آتا۔

دریغایں دل آزادی دریغایں جگر خواری دریغایں نہال عمر بے برگ است بے او حیات جاوداں مرگ است بے او بقا نون و فناء نگو نباشد کہ من باشم بگیتی او نباشد چہ آسائش در آن گلزار ماند کز و گل رخت بند و خار ماند

حضرت عائشہ رضی کو اس حادثہ کی اطلاع ہوئی تو بیقرار ہو کر رونے لگیں بڑی مشکل سے لڑکھڑاتی ہوئی رسول اللہ صلی اللہ علیہ وسلم کی قبر شریف کے نزدیک آئیں۔ اور عرض کیا۔ "یا رسول اللہ صلی اللہ علیہ وسلم آپ کا محبوب ترین فرزند شہید ہو گیا۔ آپ کا برگزیدہ مقرب دوست ہم سے رخصت ہو گیا۔ اس کی بیوی بہترین عورت تھی۔ وہ خود ایمان لایا۔ اور ایمان پر قربان ہو گیا۔ عرب کا رہنا چل بسا۔"

حضرت علی مرتضیٰ رضی

(از مولانا احمد صاحب ایم۔ لے فاضل دیوبند لکھنؤ (انڈیا)
(سلسلہ کے لئے ملاحظہ ہو "خدام الدین" مورخہ ۲۹ مارچ ۱۹۵۶ء)

معاشرت

رسول اللہ صلی اللہ علیہ وسلم اور شیخین کی طرح آپ کی زندگی دور خلافت میں بھی زہدانہ اور درویشانہ رہی بیت المال کے لئے آپ بقدر کفاف لیتے تھے۔ آپ کئی ہفتے چولہا نہیں جلتا تھا۔ آپ مزدوری کرتے۔ یہودیوں کے باغ سیراب کرتے اور پانی بھرتے تھے۔ موٹا جھوٹا پہنتے اور سادہ کھاتے تھے۔ گھر میں نہ کوئی دربان تھا نہ خادمہ۔ حضرت فاطمہؓ چکی پیستی اور گھر کا سب کام کرتی تھیں۔ اس کے باوجود جود و سخا اور ایثار کا یہ عالم تھا کہ کسی حاجتمند کا سوال رد نہیں کیا۔ ایک دفعہ مزدوری میں کچھ جو ملے تو اس میں سے تنائی کا حیرہ پکوا دیا۔ اس کے پکے ہی ایک مسکین آگیا۔ آپ نے وہ سب اس کو دے دیا۔ پھر دوسرے تنائی کو پکوا دیا اتفاق سے ایک قیدی نے آواز دی۔ وہ سب اسے عطا کر دیا۔ جب بقیہ پکایا گیا تو ایک یتیم نے پکارا وہ سب اس کے حوالہ کر دیا۔ اور خود فاقہ کیا۔ اس فیاضی کی تعریف میں یہ آیت نازل ہوئی وَيُطْعَمُونَ الطَّعَامَ عَلَى حُبِّهِمْ مَسْكِينًا وَيَتِيمًا وَاسِيرًا۔ رسول اللہ صلی اللہ علیہ وسلم کی طرح آپ ہر کام خود کر لیتے تھے۔ مزدوری کرتے۔ گھر میں پانی بھرتے۔ زمین کھودتے۔ مویشی چراتے۔ جوتوں کی مرمت کرتے۔ کپڑوں میں پیوند لگاتے اور بازار سے سودا خرید کر لاتے تھے۔

ایک شخص سخت جاڑے میں رات کو آپ سے ملنے آیا تو آپ کو ایک پتلی سی چادر اوڑھے ہوئے اور سردی سے کانپتے ہوئے دیکھا۔ عرض کیا۔ "امیر المؤمنین ایک گرم جوڑا بنوائیجئے" فرمایا۔ "اس وقت اتنی استطاعت نہیں اور اپنے آرام کے لئے قوم کے بیت المال پر بوجھ ڈالنا نہیں چاہتا" کوفہ آکر جب پہلی دفعہ نماز پڑھانے

کے لئے جامع مسجد میں داخل ہوئے تو سر پر پرانا عمامہ اور جسم پر پیوند لگا ہوا کرتہ تھا۔ تلوار ذوالفقار رشتی کے ٹکڑے سے کمر میں بندھی ہوئی تھی یہ وضع دیکھ کر بہت سے لوگ آپ کو پہچان نہ سکے۔ ان کو بتایا گیا کہ یہی امیر المؤمنین ہیں۔ بعض احباب نے عرض کیا کہ خلیفہ وقت کے لئے اتنا بوسیدہ لباس زیبائ نہیں ہے۔ فرمایا۔ "اس سے حکام کو سادگی کی رغبت اور غریبوں کو تسلی ہوگی۔ کیونکہ ان کا امیر بھی ان جیسا ہے۔" آپ کا غلام قنبر آپ سے بہتر لباس پہنتا تھا۔ اس نے ایک بار عرض کیا۔ "امیر المؤمنین آپ مجھے اپنے سے بہتر پوشاک کیوں دیتے ہیں؟" فرمایا۔ "میں بوڑھا ہو گیا ہوں اور تم ابھی جوان ہو۔"

عید کے دن کچھ لوگ مبارکباد دینے کے لئے آئے تو دیکھا کہ جو کی روٹیاں کھا رہے ہیں اور الحمد للہ کہہ رہے ہیں۔ عرض کرنے لگے "یا امیر المؤمنین عید کے دن یہ غذا" فرمایا۔ "آج سینکڑوں گھروں میں فاقہ ہوگا۔ اور یہ سوکھے ٹکڑے بھی میسر نہ ہوئے ہونگے ان لوگوں کے روزہ اور عید میں کوئی فرق نہ ہوگا۔ ایسی حالت میں میں کس دل سے اپنی غذا میں اسراف کروں؟" یہ معاشرت تھی زمانہ کے اس سب سے بڑے فرمانروا کی جو عرب سے کابل تک حکومت کرتا تھا۔ آپ کی مقدس زندگی کے ہر پہلو سے اسلام کی شان عیاں ہوتی تھی۔

خشیتہ اللہ

خشیتہ اللہ کا یہ عالم تھا کہ نماز کے وقت بارگاہ الہی میں حاضری کے خیال سے چہرہ زرد ہو جاتا تھا۔ قبرستان سے گزرتے تو متاثر ہو کر فرماتے اے قبروں میں سونے والو۔ کیا حال ہے۔ دنیا میں تمہارا مال وراثتوں میں تقسیم ہو گیا۔ تمہاری بیویاں بیوہ اور بچے

یتیم ہو گئے۔ صرف عمل صالح تمہارے ساتھ گیا۔ قبر عمل کا صندوق ہے۔ فرماتے تھے کہ اگر میں اللہ تعالیٰ کو ظاہری آنکھوں سے دیکھ لوں، تو میرے ایمان میں اضافہ نہ ہو یعنی دیکھے بغیر ہی اس پر اتنا ایمان ہے جتنا دیکھ کر ہو سکتا ہے۔ لہذا اضافہ کا سوال ہی پیدا نہیں ہوتا۔ یہ ہے ایمان بالغیب کا کمال۔

حب رسول

فرماتے تھے کہ رسول اللہ صلی اللہ علیہ وسلم ہم کو ماں باپ۔ اولاد۔ جان۔ مال اور سخت پیاس میں ٹھنڈے پانی سے بھی زیادہ محبوب تھے۔ یہ تھی "النبی اولی بالمؤمنین من انفسهم" کی شان۔

حضرت علیؓ رسول اللہ صلی اللہ علیہ وسلم کے خاص مصاحب اور شاگرد ہونے کی وجہ سے علم و فضل کے دریا تھے۔ علم نحو کی بنیاد آپ نے رکھی۔ آپ الفصح الفصحا تھے۔ اور اس خشیت سے رسول اللہ صلی اللہ علیہ وسلم کے بعد آپ ہی کا درجہ تھا۔ شعلہ بار مقرر۔ خوش گو شاعر اور فصیح و بلیغ ادیب و خطیب تھے۔ آپ کے مواعظ و خطبات اب تک دلوں کو گرماتے ہیں۔

اقوال

فرماتے تھے (۱) جو علم کا طالب ہوتا ہے جنت اس کی طالب ہوتی ہے۔ اور جو گناہ کا طالب ہوتا ہے۔ جہنم اس کی طالب ہوتی ہے۔ (۲) دنیا کی بہترین نعمت اسلام۔ بہترین شغل طاعت اور بہترین ناصح موت ہے۔

(۳) جسے جنت کا شوق ہوتا ہے وہ نیکیوں کی طرف سبقت کرتا ہے۔ اور جو جہنم سے ڈرتا ہے گناہوں سے بچتا ہے اور جسے موت کا یقین ہوتا ہے اس کی لذتیں ختم ہو جاتی ہیں۔ اور جو دنیا کو پہچانتا ہے اس کی مصیبتیں ہلکی ہو جاتی ہیں۔

(۴) اگر پانچ خصلتیں نہ ہوں تو سب لوگ صالحین ہو جائیں۔ چل پر قناعت۔ دنیا کی حرص اچھی چیز کے محالہ میں بخل۔ عمل میں دیر اور اپنی

عقل کو بڑا سمجھنا۔

(۵) جس نے چھ خصلتیں اختیار کیں جنت کا مستحق ہو گیا۔ اور جہنم سے بچ گیا۔ اللہ تعالیٰ کو پہچان کر اس کی اطاعت کی شیطان کو پہچان کر اس کی نافرمانی کی۔ آخرت کو پہچان کر طلب کیا۔ دنیا کو پہچان کر اس کی محبت ترک کی۔ حق کو پہچان کر اس کا اتباع کیا۔ باطل کو پہچان کر اس سے پرہیز کیا۔

(۶) نعمتیں چھ ہیں۔ اسلام۔ قرآن۔ رسول۔ تندرستی۔ پوشش اور مخلوق سے استغنا۔

(۷) بہتان آسان سے زیادہ بھاری ہے۔ حق زمین سے زیادہ وسیع ہے۔ قلب قانع سمندر سے زیادہ غنی ہے۔ قلب منافق پتھر سے زیادہ سخت ہے۔ ظالم بادشاہ آگ سے زیادہ گرم ہے۔ بخیل سے سوال زمریر سے زیادہ سرد ہے اور صبر زہر سے زیادہ کٹوا ہے۔ (۸) جس نماز میں خشوع نہ ہو، جس روزہ میں نفوس پرہیز نہ ہو۔ جس قرأت میں غور نہ ہو۔ جس علم پر عمل نہ ہو، جس مال سے سخاوت نہ ہو، جس برادری میں حفظ مراتب نہ ہو۔ جو نعمت پائیدار نہ ہو۔ جس دُعا میں اخلاص نہ ہو، اس سے کچھ فائدہ نہیں۔

(۹) رونا تین سبب سے ہے۔ عذاب الہی کے خوف سے۔ غضب کے ڈر سے اور جدائی کے اندیشہ سے۔ پہنچتا نہیں کا کفارہ ہے۔ دوسرا عیبوں کا ازالہ ہے۔ تیسرا محبوب کی رضا ہے۔ گناہوں کے کفارہ کا نتیجہ عذاب سے نجات ہے۔ عیبوں کے ازالہ کا انجام دائمی نعمت اور درجاتِ عالیہ ہیں اور محبوب کی رضا کا ثمرہ اس کا دیدار اور زیادتِ فضیلت ہے۔

(۱۰) اچھی میراث علم۔ اچھا پیشہ ادب۔ اچھا توشہ تقویٰ۔ اچھا سرمایہ عبادت۔ اچھا رہنما عمل صالح۔ اچھا ساتھی حسن خلق۔ اچھا وزیر حلم۔ اچھی دولت قناعت۔ اچھی مدد توفیق اور اچھا استاد موت ہے۔

(۱۱) جس کے پاس سنتِ اللہ اور سنتِ رسول اور سنتِ اولیا نہ ہو، اس کے پاس کچھ نہیں ہے۔ سنتِ اللہ رازداری۔ سنتِ رسول لوگوں میں موفقت اور سنتِ اولیا لوگوں کو تہداری پر صبر ہے۔ ہمارے اسلاف ان تین باتوں کی

وصیت کیا کرتے تھے۔۔ جو اپنی آخرت کے لئے کوشش کرتا ہے اللہ دینی اور دنیوی امور میں اس کی مدد کرتا ہے۔ جو اپنے باطن کی اصلاح کرتا ہے اللہ اُس کے ظاہر کی اصلاح کرتا ہے۔ اور جو اللہ کے ساتھ اپنا معاملہ درست رکھتا ہے اللہ اس کا معاملہ لوگوں کے ساتھ درست رکھتا ہے۔ (۱۲) اللہ کے نزدیک سب سے اچھے بنو۔ اور اپنے نزدیک سب سے بُرے بنو اور لوگوں کے نزدیک ہمیں میں کے ایک آدمی بنو۔

(۱۳) جس کو تم سے لالچ ہے تم اس سے بہتر ہو۔ اور جس سے تم کو لالچ ہے تم اس سے کمتر ہو۔ اور جس سے تم کو لالچ نہیں ہے تم اس کے ہمسر ہو۔

(۱۴) تین چیزیں قوتِ حافظہ کو بڑھاتی اور بلغم کو گھٹاتی ہیں۔ مسواک روزہ اور تلاوتِ قرآن۔

(۱۵) سب سے اچھا عمل وہ ہے جسے اللہ قبول کرے۔ سب سے اچھا مہینہ وہ ہے جس میں تم سچی توبہ کرو۔ سب سے اچھا دن وہ ہے جس میں تم ایمان کے ساتھ دنیا سے رخصت ہو کر اللہ سے ملو۔

(۱۶) مجھے تین کام پسند ہیں۔ حمان کی خدمت۔ گرمی میں روزہ اور جہاد۔ (۱۷) دین اور دنیا قائم رہیں گے۔ جب تک دولت مند لوگ بخل نہ کریں۔ علما اپنے علم پر عمل کریں۔ جہل پر تکبر نہ کریں۔ اور فقرا دنیا کے عوض آخرت کو نہ بیچیں۔

(۱۸) چار چیزیں تھوڑی بھی بہت ہیں۔ درد۔ فقر۔ آگ اور عداوت۔

(۱۹) سب سے مشکل اعمال چار ہیں۔ غصہ میں معاف کرنا۔ تنگی میں بخشش۔ تنہائی میں پرہیزگاری۔ جس سے خوف یا امید ہو اس سے کلمہ حق کہنا۔

ایک دہری نے حضرت علیؓ سے کہا۔ کہ خدا کا وجود نہیں ہے۔ آپ اسے کیوں مانتے ہیں؟ آپ نے فرمایا کہ اس کا وجود ہو یا نہ ہو اس کے ماننے سے ہم بہر حال فائدہ میں ہیں۔ اس نے پوچھا ”کیونکر؟“ فرمایا کہ اگر اس کا وجود نہیں ہے اور ہم اس کو مانتے ہیں تو مرنے کے بعد ہمارا کچھ نقصان

نہ ہوگا۔ کیونکہ کوئی جواب طلب کریں والا نہ ہوگا۔ لیکن اگر اس کا وجود ہے اور آپ منکر ہیں تو آخرت میں آپ کی مصیبت آ جائے گی۔ لہذا ماننے ہی میں احتیاط ہے۔“ وہ لاجواب ہو گیا۔

شہادت

تین خارجیوں نے صلاح کی کہ دنیا اسلام میں جو فتنے برپا ہیں ان کے ذمہ دار تین شخص ہیں۔ علی۔ معاویہ اور عمرو بن العاص اگر ان کا کام تمام کر دیا جائے تو امن ہو جائے۔ ہر ایک نے ان میں سے قتل کا ذمہ لیا۔ معاویہ اور عمرو بن العاص کے قتل میں ناکامی ہوئی۔ لیکن حضرت علیؓ کا قاتل ابن ملجم کامیاب ہو گیا۔ ۱۹۔ رمضان ۴۰ھ کی صبح کو وہ مسجد کے راستے میں چھپ کر بیٹھ گیا جب حضرت علیؓ نماز فجر کے لئے مکان سے روانہ ہوئے تو اُس نے آپ پر تلوار سے حملہ کیا۔ آپ زخم کھا کر ”فرزت رب الکعبۃ“ کہتے ہوئے گرے۔ حملہ آور حراست میں لے لیا گیا اور آپ گھر پہنچائے گئے۔

اگر کسی آدمی کی سیرت کا اندازہ کرنا ہو تو دشمنوں کے ساتھ اس کا معاملہ دیکھو۔ دوستوں کے معاملہ میں تو سب ہی منصف بلکہ فیاض ہوتے ہیں لیکن مخالفوں کے ساتھ برتاؤ کرنے میں ان کی حقیقت ظاہر ہو جاتی ہے۔ تاریخ میں بہت سی شخصیتیں ہوئی ہیں۔ جن کے بلند کردار کی تعریف کی جاتی ہے۔ لیکن مخالفوں کے ساتھ معاملہ کرنے میں وہ اندھے اور جذبات سے مغلوب ہو گئے۔ اور انسانیت سے خارج ہو کر انتہائی ذلیل اور وحشیانہ مظالم کے مرتکب ہوئے۔ اس لئے بزرگوں کا قول ہے۔ کہ کسی شخص کے اخلاق کے متعلق اس وقت تک کوئی رائے قائم نہ کرو جب تک اسے غصہ کی حالت میں نہ دیکھ لو۔ رسول اللہ صلی اللہ علیہ وسلم کو اس کسوٹی پر پرکھا جاتا ہے تو آپ کامل اور مثالی انسان نظر آتے ہیں۔ اعلان نبوت کے بعد اوقات تک آپ کو ہمیشہ دشمنوں سے سابقہ پڑا جنہوں نے آپ کو ہر قسم کی ایذا پہنچانے میں کوئی کسر نہیں اٹھا رکھی اور آپ ان پر غالب بھی آ گئے۔ لیکن ان کے ساتھ

موجودہ مشکلات کا واحد اور قطعی حل

قرآن حکیم و سنت نبوی کریم علیہ ذوالکرم کی روشنی میں

(از جناب مولانا محمد شعیب صاحب میاں علی ضلع شیخوپورہ)

الحمد لله وكفى وسلام على عباده الذين اصطفى
 (اصابعہ)۔ آج اقتصادیات کا ادنیٰ طالب علم بھی جانتا ہے کہ دنیا کی بد حالی میں مبتلا ہے۔ ہر ملک کے گوشے گوشے اور ذمہ دار سر جوڑ کر تدابیر سوچ رہے ہیں۔ کہیں زیادہ اگلاؤ کی مہم جاری ہے کہیں کفایت شعاری کے سبق دیئے جا رہے ہیں۔ کہیں سودی کاروبار کے ادارے کھل رہے ہیں۔ غرضیکہ ہر کوئی اپنے ناخن تدبیر سے اس عقدہ کو کھولنے کی کوشش کر رہا ہے۔ مگر معاملہ کچھ ایسا ہے۔ کہ بجائے سلجھنے کے روز بروز الجھتا جا رہا ہے۔ اور ہر روز مشکلات بڑھ رہی ہیں۔ اور حالات کی رفتار اگر یہی رہی تو نہیں کہا جا سکتا کہ آنے والی دنیا (یعنی ہمارے نئی نسل) کن مشکلات کا شکار ہوگی۔ خصوصاً مسلم قوم تمام اقوام سے کئی گنا زیادہ ان مصائب میں گرفتار ہے۔ آہ دنیا کو عزت کا سبق دینے آئے تھے۔ آج خود ہی ذلت اور نیوٹنوں حالی میں مبتلا ہیں۔ عزت اور شوکت جن کی خادمہ تھی۔ سلطنت اور خلافت جن کے قدم چومتی تھی۔ آج وہی کس مہر سی اور بد حالی کے گڑھے میں گر چکے ہیں۔ آئیے آج اس کا علاج قرآن کریم اور سنت نبوی عظیم صلی اللہ علیہ وسلم میں تلاش کریں۔ ہمارا عقیدہ ہے کہ قرآن حکیم پیغام الہی ہے۔ تو اس میں جو علاج بتلایا گیا ہے۔ وہ بھی فرمان الہی ہے اور یقیناً اس پر عمل پیرا ہونے سے نتائج حسنہ برآمد ہونگے۔ سنئے حق تعالیٰ کا ارشاد ہے۔
 وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَ مَا أُنْزِلَ إِلَيْهِمْ مِنْ رَبِّهِمْ لَأَكْبَرُوا مِنْ فَوْقِهِمْ وَمِنْ تَحْتِ أَرْجُلِهِمْ مِمَّنْهُمْ أَتَمَّةٌ يَتَّبِعُونَ ط وَكَثِيرٌ مِنْهُمْ سَاءٌ مَا يَعْمَلُونَ ○

ترجمہ۔ اور اگر وہ قائم رکھتے تو تورات اور انجیل کو اور اس کو جو کہ نازل ہوا ہے ان

پر ان کے رب کی طرف سے تو کھاتے اور سے اور اپنے پاؤں کے نیچے سے کچھ لوگ ان میں سیدھی راہ پر اور بہت سے ان میں بڑے کام کر رہے ہیں۔ یہ سورہ مائدہ رکوع ۴ کی آخری آیت ہے۔ اس کی تفسیر فرماتے ہوئے حضرت علامہ عثمانی رحمۃ اللہ علیہ فرماتے ہیں۔ یعنی تمام ارضی اور سماوی برکات سے ان کو مستحق کیا جاتا۔ اور ذلت پر حالی اور ضیق عیش کی جو سزا ان کے عصیان اور تفرق پر دی گئی وہ اٹھالی جاتی۔ اور شاہ عبدالقادر صاحب رحمۃ اللہ علیہ اس کے حاشیہ موضح القرآن پر فرماتے ہیں۔ کھاویں اور سے اور نیچے سے یعنی رزق ان کو فراخ آئے۔ ایک اور آیت یوں ہے۔ وَمَنْ يَتَّقِ اللَّهَ يَجْعَلْ لَهُ ط مَخْرَجًا وَيَرْزُقْهُ مِنْ حَيْثُ لَا يَحْتَسِبُ وَمَنْ يَتَوَكَّلْ عَلَى اللَّهِ فَهُوَ حَسْبُهُ ط ترجمہ۔ اور جو کوئی ڈرتا ہے اللہ سے وہ کر دے اس کا گزارہ اور روزی دے اس کو جہاں سے اس کو خیال بھی نہ ہو اور جو کوئی بھروسہ رکھے اللہ پر وہ اس کو کافی ہے۔

اس کے حاشیہ پر شیخ مرحوم فرماتے ہیں۔ اللہ کا ڈر داریں کے خزانوں کی کنجی ہے۔ اور تمام کامیابیوں کا ذریعہ ہے۔ اسی سے مشکلیں آسان ہوتی ہیں۔ بے تپاش گمان روزی ملتی ہے۔ گناہ معاف ہوتے ہیں۔ جنت ہاتھ آتی ہے۔ اجر بڑھتا ہے اور ایک عجیب قلبی سکون و اطمینان نصیب ہوتا ہے۔ جس کے بعد کوئی سختی سختی نہیں رہتی۔ اور تمام پریشانیوں اندر ہی اندر کافور ہو جاتی ہیں۔ ایک حدیث میں آپ نے فرمایا کہ اگر دنیا کے تمام لوگ اس کو پکڑ لیں تو ان کو کافی ہو جاوے۔ دونوں آیتوں کے معنی اور مطلب سے صاف واضح ہوا کہ موجودہ مشکلات کا حل اقامت دین ہے۔ تقویٰ ہے۔ اتباع سنت ہے۔ بے شک ان امور پر عمل پیرا ہوتے ہوئے

کسی اور جائز ذریعہ کو بھی ان امور کا بنالیں۔ تو کوئی قباحت نہیں مگر اصل امور پر یقین کریں اور انہی پر عمل سختی سے کریں۔ اب یہ بھی سنئے کہ یہ مشکلات پیدا کیوں ہوئیں۔ ارشاد ہے۔
 ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ نَعَضَ الدَّيْءِ عَمَلُوا لَعَلَّهُمْ يَرْجِعُونَ

ترجمہ۔ پھیل پڑی ہے خرابی جنگل اور دیا میں لوگوں کے ہاتھ کی کمائی سے۔ تاکہ ان کو چکھائے مزہ ان کے کام کا تاکہ وہ پھر آئیں۔ اس پر علامہ مرحوم فرماتے ہیں یعنی لوگ دین فطرت پر قائم نہ رہے۔ کفر و ظلم دنیا میں پھیل پڑا اور اس کی خرابی ملکوں اور جزیروں میں پھیل گئی۔ نہ خشکی میں سکون رہا۔ نہ تری میں۔ روئے زمین کو فتنہ و فساد نے گھیر لیا۔ بحری لڑائیوں اور بہاڑوں کی لوث مار سے سمندروں میں بھی طوفان بپا ہو گیا۔ یہ سب اس لئے کہ اللہ تعالیٰ نے چاہا کہ بندوں کی بد اعمالی کا تھوڑا مزہ دنیا میں بھی چکھا دیا جائے۔ پوری سزا تو آخرت میں ملے گی۔ مگر کچھ نمونہ یہاں بھی دکھلا دیں۔ ممکن ہے بعض لوگ ڈر کر راہ راست پر آجائیں۔ اسی طرح کی ایک اور آیت بھی سنئے۔

وَمَا أَصَابَكُمْ مِنْ مُصِيبَةٍ فِيمَا كَسَبْتُمْ أَيْدِيكُمْ فَعَلَوْا عَنْ كَثِيرٍ ط

ترجمہ۔ اور جو بڑے تم پر کوئی سختی ہو وہ بدلا ہے اس کا جو کیا تمہارے ہاتھوں نے اور معاف کرتا ہے بہت سے گناہ۔ اس کی تفسیر کرتے ہوئے ممدوح مرحوم یوں رقمطراز ہیں۔ مصائب کا نزول بھی خاص اسباب و ضوابط کے ماتحت ہوتا ہے۔ مثلاً بندوں کو کوئی سختی اور مصیبت پیش آئے اور اس کا سبب قریب یا بعید بندوں کے ہی بعض اعمال و افعال ہوتے ہیں۔ ٹھیک اسی طرح جیسے ایک آدمی غذا وغیرہ میں احتیاط نہ کرنے سے خود بیمار پڑ جاتا ہے۔ بلکہ بعض اوقات ہلک ہو جاتا ہے۔ یا بعض اوقات والدہ کی بد پرہیزی کے نتیجے میں بچے کو مبتلا مصیبت کر دیتی ہے۔ یا کبھی بھی ایک محلہ والے یا شہر والے کی بے تدبیری اور حماقت سے پورے محلہ اور شہر کو نقصان اٹھانا پڑتا ہے۔ یہی حال روحانی اور مادی بد پرہیزی اور بے تدبیری کا سمجھ لو۔ گویا دنیا کی ہر مصیبت بندوں کے بعض اعمال ماضیہ کا نتیجہ ہے۔ اور مستقبل میں ان کے

لئے تنبیہ اور امتحان کا موقع بہم پہنچاتی ہے اور یہ اس پر ہے۔ کہ اللہ تعالیٰ کی رحمت بندوں کے بہت گناہوں سے درگزر کرتی ہے۔ اگر ہر جرم پر گرفت ہوتی تو زمین پر کوئی منقش بھی باقی نہ رہتا۔ انتہی مطلب صاف ہے کہ کفر اور نافرمانی مشکل کو پیدا کرتی ہے۔ تقویٰ اور خدا شناسی ہی ان کے لئے اکسیر ہے۔ اب ایک دو حدیثیں بھی سن لیجئے۔

عَنْ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سِتَّةٌ لَعَنَهُمُ اللَّهُ وَلَعَنَهُمُ اللَّهُ وَكُلُّ بَنِي إِيمَانَ الزَّائِدُ فِي كِتَابِ اللَّهِ وَالْمُكْدِبُ بِقَدْرِ اللَّهِ وَالْمُتَسَلِّطُ بِالْجَبْرِوتِ لِيُعَذِّبَ مَنْ أَذَلَّهُ وَيَذِلَّ مَنْ أَعَزَّهُ اللَّهُ وَالْمُسْتَحِلُّ مِنْ عَثَرَتِي مَا حَرَّمَ اللَّهُ وَالْثَّارِكُ لِسُنَّتِي (رواه البيهقي في المدخل، مشکوٰۃ باب الايمان بالقدر)

ترجمہ۔ حضرت عائشہ صدیقہ رضی اللہ تعالیٰ عنہا سے مروی ہے۔ کہ حضور پر نور صلی اللہ علیہ وسلم نے فرمایا۔ چھ آدمیوں پر میری بھی لعنت ہے۔ اور اللہ تعالیٰ کی بھی۔ اور ہر نبی کی دعا قبول ہوتی ہے۔ اللہ تعالیٰ کی کتاب میں زیادتی کرنے والا (۲) تقدیر الہی کو جھٹلانے والا۔ (۳) زبردستی سے غالب ہونے والا۔ کہ ذلیلوں کو عزت دے اور عزت والوں کو ذلیل کرے (۴) اور محرمات الہی کو حلال جاننے والا (۵) میری اولاد پر محرمات کو حلال جاننے والا (۶) میری سنت کا تارک۔

برادران اسلام غور فرمائیے کہ آج ان معاصی کے ہم میں سے اکثر افراد شکا ہیں یا نہ؟ تو پھر مشکلات کیوں ہمیں نہ گھیریں۔ اگر پریس ایکٹ کی تلوار سر پر مسلط نہ ہوتی تو حدیث پاک کی کچھ تفصیل عرض کی جاتی۔ اب صرف ایک حدیث اور سن لیجئے۔

عَنْ ابْنِ عَبَّاسٍ قَالَ مَا ظَهَرُ الْفُلُولِ فِي قَوْمٍ إِلَّا فِي قَوْمٍ إِلَّا لَقِيَ اللَّهُ فِي قُلُوبِهِمُ الرُّعْبُ وَلَا فِتْنَةَ الرَّكَا فِي قَوْمٍ إِلَّا كَثُرَ فِيهِمُ الْمَوْتُ وَلَا نَقْصَ قَوْمٍ إِلَّا كَثُرَ فِيهِمُ الْبُيُوتُ وَالْمِيزَانُ إِلَّا قُطِعَ عَنْهُمْ الرِّزْقُ وَلَا حَكْمَ قَوْمٍ إِلَّا غَيَّرَ حَقُّهُ أَلْأَشْأ فِيهِمُ الدَّمُ وَلَا خَيْرَ قَوْمٍ إِلَّا بِالْعَهْدِ إِلَّا سَكَبَ عَلَيْهِمُ الْعُدُو (رواه مالك)

ترجمہ۔ حضرت ابن عباسؓ نے فرمایا۔ جس قوم میں خیانت آ جائے۔ اُن کے دلوں میں اللہ تعالیٰ (دشمن کا) رعب ڈال دیتا ہے۔

اور جس قوم میں زنا پھیل جائے۔ اس میں موت (طاعون وغیرہ) بہت ہوتی ہے۔ اور جس قوم نے تولدے ماپنے میں کمی کی اُن پر قحط سالی آتی ہے۔ اور جس قوم نے ناحق فیصلے کئے اُن میں قتل عام ہوتا ہے۔ اور جو قوم غداری کرے اُس پر دشمن مسلط ہوتا ہے۔

آخری عرض! اے مسلمان اپنے بھولے ہوئے ان اسباق کو یاد کر اور ان پر عمل پیرا ہو۔ تاکہ تیرے جسد مصائب کا حق تعالیٰ خاتمہ کریں۔ فقط وصلى الله على سيدنا محمد وسلم۔

(حقیقہ فضائل قرآنی حضورؐ کی زبان سے آگے دراصل کلام اللہ شریف اتنی بڑی نعمت ہے کہ اس کے ساتھ بے توجہی پر جو سزا دی جائے مناسب ہے۔

حضورؐ کا ارشاد ہے کہ روزہ اور قرآن شریف دونوں بندے کے لئے شفاعت کرتے ہیں۔ روزہ عرض کرتا ہے کہ یا اللہ میرے اس کو دن میں کھانے پینے سے روکے رکھا۔ میری شفاعت قبول کیجئے۔ اور قرآن شریف کہتا ہے کہ یا اللہ میں نے رات کو اسے سونے سے روکے رکھا میری شفاعت قبول کیجئے۔ پس دونوں کی شفاعت قبول کی جاتی ہے۔

حضورؐ کا ارشاد ہے کہ جس شخص نے کلام اللہ شریف پڑھا اس نے علوم نبوت کو اپنی پسلیوں کے درمیان میں لے لیا۔ بڑے ہی خوش قسمت ہیں وہ لوگ جو کلام اللہ کی تلاوت سے علوم نبوت سے نوازے جائیں۔ خدا سب مسلمانوں کو اس دولت بے بہا سے سرفراز فرمائے۔

حضورؐ کا ارشاد ہے کہ تین آدمی ایسے ہیں جن کو قیامت کا خوف دائم نہ ہوگا۔ نہ اُن کو حساب کتاب دینا پڑے گا۔ اتنے مخلوق حساب کتاب سے فارغ ہو وہ مشک کے ٹیلوں پر تفریح کریں گے۔ ایک وہ شخص جس نے اللہ کے واسطے قرآن شریف پڑھا اور امامت کی اس طرح کہ مقتدی اس سے راضی رہے دوسرا وہ شخص جو لوگوں کو ناز کے لئے بلاتا ہو صرف اللہ کے واسطے۔ تیسرا وہ شخص جو اپنے مالک سے بھی اچھا معاملہ رکھے۔ اور اپنے ماتحتوں سے بھی۔ قیامت کی سختی اس کی وحشت اس کا خوف اس کی ہیبتیں اور تکالیف ایسی نہیں کہ مسلمان کا دل ان سے خالی ہو یا بے خبر ہو۔

اس دن میں کسی بات کی وجہ سے بیفکری نصیب ہو جائے تو یہ بھی لاکھوں کروڑوں نعمتوں سے بڑھ کر ایک نعمت ہے۔ خوش نصیب اس شخص کے جس کو یہ میسر ہو اور بربادی ہے ان بے حسوں کے لئے جو اس کو لغو اور بیکار سمجھتے ہیں۔ حضورؐ کا ارشاد ہے کہ عالم کی عابد پر فضیلت ایسی ہے جیسا کہ میری فضیلت تم میں سے اگلے شخص پر۔

حضورؐ نے فرمایا کہ جو شخص دس راتوں کی تلاوت کسی رات میں کرے وہ اس رات غافلین سے شمار نہیں ہوگا۔ دس آیات کی تلاوت میں چند منٹ صرف ہوتے ہیں اور وہ تمام رات کی غفلت سے نکل جاتا ہے۔ اس سے بڑھ کر اور کیا فضیلت ہوگی۔ اور جو شخص سو آیات کی تلاوت کسی رات میں کرے وہ اُس رات قانتین سے لکھا جائے گا۔ حسن بصریؒ نے حضورؐ سے نقل کیا ہے کہ جو شخص سو آیات رات کو پڑھے کلام اللہ شریف کے مطالبے سے بچ جائے گا۔

حضرت ابن عباسؓ کہتے ہیں کہ حضرت جبرائیل علیہ السلام نے حضورؐ کو اطلاع دی کہ بہت سے فتنے ظاہر ہونگے۔ حضورؐ نے دریافت فرمایا کہ اُن سے خلاصی کی کیا صورت ہے؟ انہوں نے کہا کہ قرآن شریف۔ معلوم ہوا کہ کتاب اللہ پر عمل بھی فتنوں سے بچنے کا کفیل ہے اور اس کی تلاوت کی برکت بھی فتنوں سے خلاصی کا سبب ہے۔ خدا ہم سب کو اس کی تلاوت نصیب فرمائے۔ آمین ثم آمین۔

مولود مسعود

حضرت شیخ التفسیر کے جملہ متعلقین یہ سن کر خوش ہونگے کہ اللہ تعالیٰ نے آپ کے مچھلے صاحبزادے مولوی حمید اللہ صاحب آؤر کے ہاں فرزند عطا فرمایا ہے۔ اللہ تعالیٰ نو مولود کو عمر دراز اور دینی دنیوی سعادت عطا فرمائے۔ آمین۔

ضرورت

مدرسہ رحیمیہ تعلیم القرآن صدر جامعہ مسجد قادریہ ڈوئنگہ بونگہ ضلع بہاول نگر کے لئے ایک مدرس کی ضرورت ہے۔ جو کہ عربی کی ابتدائی پانچویں جماعت تک کی کتابیں پڑھا سکے تنخواہ معقول

نامہ اخبار لاہور

تبصرہ کا

نکاتِ صداقت - مولفہ ابو السیف ضا عتین -

تفصیل خرد - ضحاک اصفا : خوبصورت طمٹل -

کاغذ - کتابت اور طباعت عمدہ - قیمت - غیر -

پتہ - مکتبہ صداقت چنیوٹ جھنگ -

اس جہان کی کوئی چیز شرمض نہیں -

بڑی سے بڑی چیز میں بھی خیر کا کچھ نہ کچھ پہلو

ضرور ہوتا ہے - شراب ام الحباثت ہے - لیکن

اس کے مشق اللہ تعالیٰ خود فرماتا ہے کہ اس

میں بھی نفع ہے - اگرچہ نفع کے مقابلے میں

اس کا نقصان زیادہ ہے - اسی اصول پر شاعری

کو پرکھا جائے تو اس میں کچھ فائدے بھی

ہیں اور نقصان بھی - اللہ تعالیٰ نے شعراء

کی جانِ ندمت فرمائی ہے - وہاں ایمان اور

عملِ صالحہ کی دولت سے بہرہ ور ہونے والے

شعراء کو اس نعمت سے مستثنیٰ فرما دیا ہے -

آنحضرت صلی اللہ علیہ وسلم نے بھی شعر کی

ندمت فرمائی ہے - مگر دوبارہ رسالت کے ثبوت

حضرت حسام بن ثابتؓ سے خود اشعار

سننے بھی تھے - اللہ تعالیٰ اور حضورؐ کے

فیصلہ کے مطابق ہمارے نزدیک بھی ان شعراء

کے کلام کی کوئی قدر و قیمت نہیں - جو

ایمان اور عملِ صالحہ کی دولت سے محروم ہیں

مولف کے انتخاب میں اگرچہ بعض بہ عمل

شعراء کا کلام بھی شامل ہے مگر اس کی

کو انہوں نے عقائدات کے اعتبار سے

ادبیاتِ کرام کے کلام سے جدا کر کے کی کوشش

کی ہے - عقائدات میں تو حید ہادی - سالک

مستقیم - ختم نبوت - خلافت راشدہ اور پیغام

جہاد شامل ہیں -

آغا حشر کے اشعار میں ایک شمس غفلی سے

نجات ہوتا ہے کہ ٹوٹ کر اشعار سے طبعی لگاؤ

نہیں - ایک مصرعہ ایک شعر کا اور دوسرا دوسرے

کا فلا کر شعر بنا دیا گیا - شعر ماحظہ ہوع

تیرے در کو چھوڑ کر ہم بے نوا جائیں کہاں

دو شعر یہ ہیں - تیرے در کو چھوڑ کر ہم بے نوا جائیں کہاں

پاؤں سے اور کوئی اپنے جیسا گھر نہیں -

۱ - دنگلاتے ہیں گھرے جاتے ہیں تیرے ناتواں -

۲ - تیری رحمت کے سدھتے تھا لے رٹھ کر میں

اسی شاعر کے پہلے شعر میں "صف کفر و درخیر" کی

جگہ "نصف کوہ درخیر" چھپ گیا ہے - خدا جانے یہ

کاتب کی غلطی ہے یا ملاحظہ کی - ہمیں امید ہے کہ

مؤیدہ ایڈیشن میں ان غلطیوں کی تصحیح کردی جائیگی

بچوں کا صفحہ

صوفی محمد شفیع عمر الدین دفتر دارمید پور خاص

اپنا کام اپنے ہاتھ سے
کرنے کے عادی ہو

۱ - پیارے بچو! خواہ تم غریب
گھر کے ہو یا امیر گھر کے - اپنا
کام اپنے ہاتھ سے کرنے کی عادت
ڈالو - اپنا کام اپنے ہاتھ سے کرنے
میں کوئی عیب نہیں - اپنے کپڑے
خود دھو لو - یہ بات اس سے بہتر
ہے کہ تم دھلائی کے لئے دوسروں
کے محتاج رہو - اور جب تک کوئی
کپڑے دھو کر نہ دے - تم میسے
اور گھنڈے کپڑوں میں رہنا تو
گوارا کرو - مگر اپنے ہاتھ سے صاف
نہ کرو - جب کپڑے میسے کرتے
شرم نہیں آتی تو انہیں دھو کر
صاف کرنے میں شرم کی کون سی
بات ہے -

۲ - بعض بچے جو بوٹ پہنتے
ہیں وہ اس کو پالش کرانے کے
لئے نوکر وغیرہ کے محتاج رہتے ہیں
اپنے ہاتھ سے پالش کر لینا کوئی
عیب نہیں -

ہمارے نبی پاک صلی اللہ علیہ وسلم
تو اپنی جوتیاں خود طمانک لینے تھے
حالانکہ جاں نثار صحابہ کرامؓ ہر
خدمت کے لئے بیٹھتے -

۳ - پھٹے ہوئے کپڑے کو سرکار
دو عالم صلی اللہ علیہ وسلم خود سی
لے لیا کرتے اور پیوند لگا لیا کرتے -
اب اگر تمہارا کپڑا پھٹ جائے تو
یہ روا نہیں کہ تم دو منٹ کے لئے
سینا تو گوارا نہ کرو اور پھٹا ہوا
کپڑا ہی پہنے رہو -

۴ - حضرت امام غزالیؒ آنحضرت

صلی اللہ علیہ وسلم کی تواضع کے ذکر
میں فرماتے ہیں کہ "آپ سرکارؐ
گھر میں گھر والوں کے ساتھ مل کر
کام بھی کرتے تھے" - تمہیں بھی اپنے
والدین اور بھائی بہنوں کے کام کاج
میں ہاتھ بٹانا چاہیے - اور اتنا کابل
اور سست نہ بن جانا چاہیے - کہ
شدت کی پیاس لگ رہی ہو - مگر
جب تک کوئی پانی نہ دے - پیا نہ
جائے -

۵ - آنحضرت صلی اللہ علیہ وسلم
کے اخلاق میں سے یہ بات بھی ہیں
پہنچی ہے کہ آپ سرکار صلی اللہ علیہ وسلم
اپنی بکری کا دودھ خود دودھ لیتے
تھے - یہ پاک مثال بھی اپنا کام
اپنے ہاتھ سے کرنے کی طرف رہنمائی
کرتی ہے -

۶ - اپنا بوجھ اٹھانے میں بسیت
میں انکساری آ جاتی ہے - جب
در سے جاؤ تو کتابوں کا بستہ خود
اٹھا کر لے جاؤ - یہ گوارا نہ کرو کہ
کہ ان کو اٹھانے کے لئے بھی خادم
ہو - جب بازار سے کوئی چیز خرید کر واپس
آؤ - ایسے لوگ جو اپنا کام اپنے

ہاتھ سے کرنے کے عادی نہیں - ان
کی وقت اس وقت دیکھنے سے تعلق
رکھتی ہے - جب گاڑی اسٹیشن پر
روانگی کے لئے بالکل تیار کھڑی ہو
اور آنجناب کو قفل کی تلاش ہو - کہ
سامان گاڑی میں رکھ دے یا اتار
دے اور قفل نہ مل رہا ہو

۸ - تم بچا عہد کر لو کہ میں
اپنا کام اپنے ہاتھ سے کیا کروں گا -
جب ماشاء اللہ تم بڑے ہو کہ دنیا
کی تگ و دو میں قدم رکھو گے تو
تم دیکھ لو گے کہ یہ بات کس قدر مضبوط
کار آمد ثابت ہوتی ہے - اللہ تعالیٰ

تمہارا حامی ہو -

دی جائے گی - درخواستیں مستقیم صاحب مدرسہ ہمارے سامنے

ان غلطیوں کے بارے میں تشریف کا انتخاب قابل وادار -

رجسٹرڈ ایڈیٹر
عبدالمنان چوہان

منظور شدہ تعلیم

(۱) لاہور ریجن ہندوستان پریس / ۱۶۳۲۱ - مورخہ ۳ مئی ۱۹۵۶ء
(۲) پشاور ریجن ہندوستان پریس / ۱۶۳۲۱ - مورخہ ۳ مئی ۱۹۵۶ء

بدل اشکرات
سالانہ
ششماہی
فی پیر

پنجاب بسکٹ

پاکستان کے

لذیذ ترین بسکٹ

پنجاب بسکٹ فیکٹری لاہور

پاکستان کا پہلا
بیسکٹ بال کھیل
زمین

زمین کا بہترین سو اور کپڑا

کامیوت بہترین کو الٹی دور بین مارکہ خرید کر استعمال کریں۔ جو کپڑے کی پائوری کو الٹی اور
نفاست کے لئے بے حد مفید ثابت ہو چکا ہے اور مقبول عام ہے
ہم اپنی مل کا تیار شدہ کپڑا مغربی مارکیٹ میں پیش کر رہے ہیں۔
زمین ٹیکسٹائل ملز سرگودھا، فضل آباد پوسٹ بکس ۱۱، لاہور

آپ کی تہذیب اور بوجھ کا

چائینہ مارٹ

دینی رام اسٹریٹ انارکلی لاہور

جہاں آپ کی

ہفتہ وار خبریں

ڈھاکہ ۱۲ اپریل۔ مشرقی پاکستان۔ اسمبلی نے آج یہاں
مکمل علاقائی خود مختاری کی قرارداد منظور کر لی۔ قرارداد میں کہا گیا ہے
کہ حکومت مشرقی پاکستان مرکزی حکومت سے مطالبہ کرے کہ دفاع
خارجی امور اور کرنسی کے علاوہ دیگر تمام صوبائی اختیارات حکومت مشرقی
پاکستان کو سونپ دیئے جائیں۔

کراچی ۱۲ اپریل۔ مغربی پاکستان سیاسی بحران کو حل
کرنے کے سلسلے میں مذاکرات کے لئے مسلم لیگ اسمبلی پارٹی کے
اشر سید بہادر خاں۔ میاں ممتاز دوٹو اور نیشنل پارٹی کے لیڈر
مشرقی ایم سید کو کراچی طلب کیا گیا۔

کراچی ۱۲ اپریل۔ مسکد کشمیر پر سلامتی کونسل کے
خاص مندوب مسٹر یازنگ مسکد کشمیر پر بھارت سے پھر بات چیت کے
لئے آج تیسرے بار کراچی سے نئی دہلی روانہ ہو گئے۔

مٹان ۱۲ اپریل۔ مٹان ذرائع سے پتہ چلا ہے۔ کہ
ضلع مٹان کے حکام نے صوبائی حکومت سے درخواست کی ہے کہ
یا تو مٹان کے بازار حسن کو ختم کر دیا جائے یا اسے شہر کے
اندرونی حصے سے مستقل طور پر کسی اور جگہ منتقل کر دیا جائے۔

لندن ۱۲ اپریل۔ قاہرہ ریڈیو نے گذشتہ رات اعلان
کیا کہ مصر نے سوئز کو بین الاقوامی تحویل میں دینے سے انکار کر چکا ہے
اور اپنے اس انکار پر ابھی تک قائم ہے۔

پاکستان (انڈین ایجنٹ) قائم شدہ
زیر دروازہ مسجد زیر خاں۔ پیر کا رنگ نعل۔ نزد سابلہ اڈہ اومنی بس۔

مفت کتاب لطف زندگی جس میں سدا تندرست طاقتور رہنے کے پوشیدہ
راز درج ہیں آج ہی مفت کتاب لطف زندگی منگو ایجنٹ
پتہ چھا۔ ایم ڈی۔ اینڈ کمپنی رجسٹرڈ ۱۱۶ نزد میاں چنوں ضلع مٹان



لوہر پاور

دانتوں کی صحت بیا ریوس کے لئے بہترین قیمت
مکسچر سینیٹ { دانتوں اور مسوڑوں کی
مضبوط بنانا ہے۔

ڈاکٹر غلام نبی ساحلہ بلاقی شاہ لٹل انڈار لاہور

کوئی مرض لاعلاج نہیں { دہہ، کالی کھانسی، دائمی نزلہ، سل، دق، پیرانی، پیشاب
برقہم کی مردانہ زنانہ امراض کا مکمل علاج کرائیں۔
نشان حکیم حافظ محمد طیب ۱۹ مکس روڈ۔ لاہور

زرفش خالص سونے کے
بہترین زیورات
۳۴ کمرشل بلڈنگ مال روڈ۔ لاہور